

आदर्श समाचार

निष्पक्ष एवं निर्भीक हिन्दी साप्ताहिक

हर खबर पर पैनी नज़र

o"Kz % 14 vdl % 45

y[kuÅ] xq okj 07 eplz 2024 l s 13 eplz 2024 rd

i"B&8

eW; %, d : i ; k

‘पूरा देश मेरा परिवार’, बंगाल में बोले प्रधानमंत्री नरेंद्र मोदी, NDA सरकार की वापसी पक्की, उड़ी हुई है विपक्षी नेताओं की नींद

नई दिल्ली। पश्चिम बंगाल में प्रधानमंत्री नरेंद्र मोदी को उत्तर २४ परगना जिले के बारासात में अपनी महिला रैली के दौरान अभिनंदन किया गया। अपने संबोधन की शुरुआत भारत माता की जय, जय मां काली, जय मां दुर्गा, जय मां दुर्गा से की। मोदी ने कहा कि आज का ये विशाल कार्यक्रम इस बात का साक्ष्य है कि भाजपा कैसे नारीशक्ति को विकसित भारत की शक्ति बना रही है। ६ जनवरी को भाजपा ने देश में ‘नारीशक्ति वंदन अभियान’ शुरू किया था, इस दौरान देश भर में लाखों स्वयं सहायता समूहों से संवाद किया गया। आज यहां पश्चिम बंगाल में स्वयं सहायता समूह से जुड़ी बहनों का इतना विराट सम्मेलन हो रहा है। प्रधानमंत्री ने कहा कि मैंने वर्षों तक संगठन में काम किया है। इसलिए मुझे पता है कि इतना बड़ा राष्ट्रीय स्तर का कार्यक्रम आयोजित करना हो, देश भर में

१६-२० हजार स्थानों पर महिला समूह एक कार्यक्रम में जुड़े हों, ये हिंदुस्तान के सार्वजनिक जीवन की सबसे बड़ी घटना है। उन्होंने कहा कि यहां आने से पहले मैं कोलकाता में एक कार्यक्रम में था। वहां मैंने भारत सरकार की अनेक



विकास परियोजनाओं का शुभारंभ किया। आज एक साथ कोलकाता मेट्रो, पुणे मेट्रो, कोच्चि मेट्रो, आगरा मेट्रो और नमो भारत ट्रेन से जुड़े नए रूट्स का विस्तार हुआ है। देश के पब्लिक ट्रांसपोर्ट को आधुनिक बनाना भारत सरकार की प्राथमिकता है। मोदी ने हुंकार भरते हुए कहा कि बीते १० वर्षों में भाजपा ने बंगाल और देश के विकास के लिए बहुत ईमानदारी से प्रयास किया है। ऐसे काम को


देखते हुए ही पूरा देश कह रहा है, पश्चिम बंगाल कह रहा है, हर माता, बहन कह रही है – अबकी बार छक्क। सरकार ४०० पार! उन्होंने कहा कि केंद्र सरकार में NDA की वापसी पक्की देखकर, **INDI alliance** के सारे नेता बौखला गए हैं। इस इंडी गठबंधन के भ्रष्टाचारी लोग आजकल मेरे परिवार के बारे में पूछ रहे हैं। ये लोग कह रहे हैं कि मोदी का खुद का परिवार ही नहीं है, इसलिए मैं परिवारवाद के खिलाफ बात करता हूं। उन्होंने कहा कि मेरे देश की बहनें...यही तो मोदी का परिवार हैं। मोदी के शरीर का कण-कण और जीवन का क्षण-क्षण इसी परिवार के लिए समर्पित है। जब मोदी को कोई कष्ट होता है – तो यही माताएं-बहनें-बेटियां कवच बनकर खड़ी हो जाती हैं। उन्होंने कहा कि आज देश का हर गरीब, हर किसान, हर नौजवान, हर बहन-बेटी कह रही है...मैं हूं मोदी का परिवार!

प्रधानमंत्री पर टिप्पणी को लेकर चुनाव आयोग ने राहुल गांधी को दी हिदायत.

कहा- सोच-समझकर बयान दें

नई दिल्ली। भारतीय चुनाव आयोग (ईसीआई) ने बुधवार को राहुल गांधी को एक सलाह जारी की और कांग्रेस नेता को प्रधानमंत्री के खिलाफ टिप्पणी करते समय सावधान और सतर्क रहने को कहा। एएनआई ने बुधवार को बताया कि भारतीय चुनाव आयोग (ईसीआई) ने कांग्रेस सांसद राहुल गांधी को एक एडवाइजरी जारी की है। दिल्ली उच्च न्यायालय के आदेश और उनके जवाब सहित प्रधानमंत्री के खिलाफ कुछ टिप्पणियों से संबंधित मामले में सभी तथ्यों पर विचार करने के बाद, भारत के चुनाव आयोग ने उन्हें भविष्य में अधिक सावधान और सतर्क रहने की सलाह दी है। चुनाव आयोग ने राहुल गांधी से उनके ‘पनौती’ और ‘जेबकतरे’ तंज के मद्देनजर अपने सार्वजनिक भाषणों में अधिक सावधान और सतर्क रहने को कहा है। चुनाव आयोग पिछले साल दिसंबर के दिल्ली उच्च न्यायालय के निर्देश पर काम कर रहा था। अदालत ने चुनाव आयोग से २२ नवंबर के उस भाषण के लिए राहुल गांधी के खिलाफ उचित कार्रवाई करने को कहा था जिसमें उन्होंने

प्रधानमंत्री नरेंद्र मोदी को ‘जेबकतरे’ कहा था। अदालत ने कहा कि बयान अच्छे स्वाद में नहीं था और ईसीआई से आठ सप्ताह के भीतर कानून के अनुसार कार्य करने को कहा। पोल पैनल ने राहुल गांधी को चुनाव प्रचार के दौरान स्टार



प्रचारकों और राजनीतिक नेताओं के लिए अपनी हालिया सलाह का पालन करने के लिए भी कहा। १ मार्च की अपनी सलाह में, चुनाव आयोग ने चेतावनी दी कि आदर्श आचार संहिता के किसी भी उल्लंघन के लिए पार्टियों, उम्मीदवारों और स्टार प्रचारकों को कड़ी कार्रवाई का सामना करना पड़ेगा। एडवाइजरी में यह भी चेतावनी दी गई है कि जिन पार्टी प्रचारकों और उम्मीदवारों को पहले नोटिस मिला है, उन्हें आदर्श आचार संहिता का बार-बार उल्लंघन करने पर सख्त कार्रवाई का सामना करना पड़ेगा।

लखनऊ में हुआ सिलेंडर ब्लास्ट, परिवार में तीन बच्चियों समेत पांच लोगों की मौत

लखनऊ। उत्तर प्रदेश की राजधानी लखनऊ में दिल दहलाने वाली घटना की जानकारी मिली है। लखनऊ के ग्रामीण क्षेत्र काकोरी कस्बे में एक घर में बुधवार की सुबह शर्ट सर्किट हो गया। इस शर्ट सर्किट के कारण दो सिलेंडरों में विस्फोट भी हुआ है। घर में हुए इस सिलेंडर ब्लास्ट में एक ही परिवार के चार लोग चपेट में आए हैं। राजधानी के ग्रामीण क्षेत्र काकोरी कस्बे में रहने वाले मुशीर के घर में शॉर्ट सर्किट की वजह से दो सिलेंडरों में विस्फोट हो गया जिसमें तीन बच्चियों और एक महिला समेत पांच लोगों की मौत हो गयी जबकि चार लोग गंभीर लोग से घायल हो गये। आग लगने की घटना की सूचना मिलने के बाद मुश्किल से फायर ब्रिगेड की गाड़ी घटना स्थल पर पहुंच सकी, जिसके बाद मुश्किल से आग पर काबू पाया गया। फायर ब्रिगेड के साथ ही पुलिस को भी घटना की सूचना दी गई। पुलिस के मुताबिक

काकोरी के हाता हजरत साहब इलाके में मंगलवार रात दो मंजिला इमारत में आग लग गई। आग लगते ही तेज आवाज के साथ सिलेंडर में धमाका हुआ। हादसे में दंपती समेत पांच लोगों की मौत हो गई। इसमें मासूम बच्चे भी शामिल हैं। आग लगने और



विस्फोट होने के बाद पूरे इलाके में हड़कंप मच गया। घटना के बाद घर से आग की लपटें निकलती दिखाई दी। घटना के संबंध में पुलिस प्रवक्ता ने बताया कि हाता हजरत साहब निवासी मुशीर अली (५०) जरदोजी का काम करते हैं। मंगलवार रात करीब

साढ़े दस बजे उनके मकान की दूसरी मंजिल पर आग लग गई। आग लगने के कुछ ही मिनट बाद सिलेंडर में तेज धमाका हुआ। जब तक मकान के भीतर के लोग बाहर निकल पाते तब तक आग पूरे मकान में फैल गई। उन्होंने बताया कि आग में परिवार के नौ लोग जल गए। अधिकारी के अनुसार इन लोगों को अस्पताल ले जाया गया जहां मुशीर (५० वर्ष), उनकी पत्नी हुस्ना बानो (४५), उनकी भतीजी राइया (५) और भाजियों हिबा (२) तथा हुमा (३) को डक्टरों ने मृत घोषित कर दिया। उन्होंने कहा कि घायल हुए चार अन्य लोगों का इलाज ट्रमा सेंटर में चल रहा है जहां इनकी हालत गंभीर बतायी जाती है। इनमें इशा (१७), लकाब (२१), अमजद (३४) और अनम (१८) हैं। स्थानीय पुलिस बल व दमकल की गाड़ियों की मदद से आग पर काबू पा लिया गया। अग्रिम विधिक कार्रवाई की जा रही है।

ताजनगरी आगरा में दौड़ पड़ी मेट्रो

लखनऊ। उत्तर प्रदेश के मुख्यमंत्री योगी आदित्यनाथ आगरा मेट्रो के प्राथमिकता वाले क रिडोर में यात्रा कर रहे हैं, जिसका प्रधानमंत्री नरेंद्र मोदी ने आज वर्चुअली उद्घाटन



किया। प्रधानमंत्री नरेंद्र मोदी आगरा मेट्रो के प्राथमिकता वाले क रिडोर को वर्चुअली हरी झंडी दिखाएंगे। इस अवसर पर उत्तर प्रदेश के मुख्यमंत्री योगी आदित्यनाथ कार्यक्रम स्थल पर पहुंचे। मुख्यमंत्री योगी आदित्यनाथ ने कहा कि प्रधानमंत्री के विजन को सार्थक रूप से इस कार्य के माध्यम से उत्तर प्रदेश मेट्रो क पॉरेशन ने करके दिखाया है। बता दें कि आगरा मेट्रो के जिस खंड का उद्घाटन किया गया है

उससे ऐतिहासिक पर्यटन स्थलों तक संपर्क बढ़ेगा। इसमें बताया गया कि आरआरटीएस का १७ किलोमीटर का हिस्सा राष्ट्रीय राजधानी क्षेत्र (एनसीआर) में आर्थिक गतिविधियों को बढ़ावा देगा। इसकी दूरी छह किलोमीटर है और प्रस्थान से गंतव्य तक छह स्टेशन होंगे। कार्यक्रम प्रातरु १० बजे आयोजित किया जाएगा, जिसमें जनप्रतिनिधि, सामाजिक, राजनैतिक लोग और स्कूली बच्चे शामिल होंगे। लोग सात मार्च से टिकट लेकर मेट्रो ट्रेन में सफर कर सकेंगे। ट्रेन में सफर का समय सुबह छह बजे से रात्रि १० बजे तक निर्धारित किया गया है। आगरा मेट्रो में १ किलोमीटर के सफर के लिए १० रुपये, १-२ किलोमीटर के सफर के लिए १५ रुपये और २ से ६ किलोमीटर के लिए २० रुपये चार्ज किए जाएंगे। यात्रियों को मेट्रो स्टेशनों पर केवल २० मिनट ठहरने की अनुमति होगी।

सम्पादकीय

अपनी साख की रक्षा करने की भी चुनौती

भारतीय स्टेट बैंक ने सुप्रीम कोर्ट से इलेक्ट्रॉल बॉन्ड संबंधी सूचना देने की समय सीमा बढ़ाने की गुजारिश की है। उचित ही इस पर गंभीर सवाल उठाए गए हैं। सवाल सीधे केंद्र सरकार की मंशा पर हैं। यह मानने का तो कोई आधार नहीं है कि याचिका देने का फैसला स्टेट बैंक ने स्वायत्त रूप से और व्यावहारिक कारणों से लिया। इलेक्ट्रॉल बॉन्ड्स संबंधी मामले पर सुनवाई के दौरान खुद स्टेट बैंक ने सर्वोच्च न्यायालय को बताया था कि चंदादाताओं का विवरण सील किए लिफाफे में स्टेट बैंक की तयशुदा शाखाओं में रखा गया है। उसने बताया था कि जब इलेक्ट्रॉल बॉन्ड्स को भुनाया जाएगा, तब उनका पे-इन स्लिप भी सीलड कवर में रखा जाएगा और उसे स्टेट बैंक की मुंबई शाखा को भेज दिया जाएगा। इसलिए यह तर्क नहीं टिकता कि स्टेट बैंक को चंदादाताओं की सूची तैयार करने और उसका मिलान करने के लिए और तीन महीने और चाहिए। आम समझ है कि यह ब्योरा पेश करने के लिए सर्वोच्च न्यायालय ने बैंक को पर्याप्त समय दिया है। मुद्दा इसलिए गरमा गया है, क्योंकि स्टेट बैंक ने यह सूचना देने के लिए 30 जून तक का समय मांगा है। उसके पहले देश में आम चुनाव निपट चुका होगा। जबकि कोर्ट की तरफ से दी गई समयसीमा यानी इसी महीने जानकारी सामने आने पर संबंधित सूचना चुनाव के दौरान चर्चा का एक महत्वपूर्ण मुद्दा बन सकती है। आखिर इससे पता चलेगा कि किस कारोबारी घराने ने किसे कितना चंदा दिया। उसके बाद सिविल सोसायटी उपलब्ध जानकारी के मुताबिक यह आकलन करने की स्थिति में होगी कि क्या भाजपा को चंदा देने वालों को केंद्र ने कोई खास लाभ पहुंचाया है। इस तरह इलेक्ट्रॉल बॉन्ड्स को लेकर उठे कथित लेन-देन के संदेह का निवारण हो सकेगा। अगर सरकार का दामन पाक-साफ है, तो उसे यह सूचना यथाशीघ्र सार्वजनिक करनी चाहिए। वरना, इस योजना से संबंधित संदेह और गहराएंगे। दरअसल, स्टेट बैंक ने यह याचिका देकर सुप्रीम कोर्ट के सामने भी अग्निपरीक्षा जैसी स्थिति खड़ी कर दी है। कोर्ट के सामने अब अपने निर्णय की प्रभावशीलता के साथ-साथ अपनी साख की रक्षा करने की भी चुनौती है।

बीएमडब्लू कार से लखनऊ में जानलेवा स्टंट करने वाले युवक हिरासत में

लखनऊ। पुलिस ने गोमती नगर विस्तार इलाके में बीएमडब्लू कार से जानलेवा स्टंट करने वाले दो युवकों को अरेस्ट कर लिया है।



इनका कार से स्टंट करते वीडियो तकरीबन 8 घंटे पहले तेजी से सोशल मीडिया पर वायरल हुआ था। स्टंट के वायरल वीडियो के बाद गोमती नगर विस्तार पुलिस

ने फौरन एक्शन लिया है और आदिश और आशीष शर्मा को अरेस्ट किया है। बताया जा रहा है कि दोनों युवक बीबीडी यूनिवर्सिटी से बीसीए कर रहे हैं। बताते चलें कि जनेश्वर मिश्र पार्क के गेट नंबर 6 के सामने दोनों युवकों ने कार से जानलेवा स्टंट किया था। इसका वीडियो वायरल होने के बाद से पुलिस लगातार इन्हें तलाश कर रही थी। पुलिस ने दोनों युवकों के पास से स्टंट में इस्तेमाल हुई बीएमडब्लू कार को भी बरामद कर लिया है।

बीजेपी में टिकट बंटवारे के बाद शुरू हुई 'महाभारत'

लखनऊ। भारतीय जनता पार्टी के कार्यालय पर बुधवार को क्षेत्र के कुछ लोगों ने भाजपा प्रत्याशी साकेत मिश्रा के विरोध में नारेबाजी की। 2024 के लोकसभा चुनाव में श्रावस्ती लोकसभा सीट पर भारतीय जनता पार्टी ने साकेत मिश्रा को प्रत्याशी बनाया है। ऐसे में श्रावस्ती भाजपा दो धड़े में बंटा नजर आ रहा है। अन्य दावेदारों के समर्थक पार्टी के इस निर्णय को पचा नहीं पा रहे हैं। कार्यकर्ताओं की इसी उधेड़बुन ने बुधवार को विरोध प्रदर्शन का रूप ले लिया। प्रदर्शन कर रहे समर्थकों का कहना है कि साकेत

मिश्रा बाहरी प्रत्याशी है। उनकी लोकसभा के अंदर कोई पकड़ नहीं है। समर्थकों ने कहा कि क्या हमारे लोकसभा क्षेत्र में भाजपा के नेता नहीं हैं? इसीलिए बाहरी प्रत्याशी को यहां टिकट दिया गया है। ये सरासर गलत है। अच्छा प्रत्याशी लोकसभा क्षेत्र में मौजूद होने के बाद भी बाहरी व्यक्ति को यहां का प्रत्याशी बना दिया गया जिससे हम लोग विरोध कर रहे हैं। हम लोगों को बाहरी प्रत्याशी मंजूर नहीं है। सैकड़ों की संख्या में लोग लगभग आधे घंटे तक भाजपा कार्यालय पर नारेबाजी करते रहे।

यूपी में आयुष के जरिए हेल्थ टूरिज्म सेक्टर में असीम संभावनाएं: सीएम योगी

लखनऊ। प्रदेश में आयुष पद्धति के जरिए हेल्थ टूरिज्म के सेक्टर में सबसे अधिक संभावनाएं हैं। आयुष से जुड़ी सभी पद्धतियों को प्रोफेशनल तरीके से लागू कर दें तो पूरी दुनिया हमारे पारंपरिक चिकित्सा पद्धति का अनुसरण करेगी। इससे न केवल संपूर्ण आरोग्यता के लक्ष्य को प्राप्त करने

आयुर्वेदिक विभागों में हुए निर्माण कार्य सहित 2019 विकास परियोजनाओं का लोकार्पण भी किया। अपने संबोधन में मुख्यमंत्री ने कहा कि प्रधानमंत्री की प्रेरणा से यूपी में आयुष मिशन तेजी के साथ जनविश्वास का प्रतीक बनता जा रहा है। आज लोकार्पित हुई परियोजनाएं इसका लघु उदाहरण

29 जून को पूरी दुनिया योग करती दिख रही है। कोरोना काल में पूरा विश्व आयुष का काढ़ा पीते दिखा। दुनिया आज पारम्परिक चिकित्सा पद्धति को अपना रही है। मुख्यमंत्री ने बताया कि आयुष विभाग की ओर से नई पहल की जा रही है। विभाग जल्द एक निदेशालय के गठन की कार्रवाई को मूर्तरूप देने जा रहा है। इसके तहत आयुष की सभी विधाओं के लिए अबतक अलग अलग निदेशक होते थे, अब इन सब के बीच परस्पर समन्वय बनाने के लिए महा निदेशक भी होंगे। उन्होंने बताया कि यूपी आयुर्वेद की धरती रही है। भगवान धनवंतरी और सुश्रुत जिन्होंने शल्य चिकित्सा के ज्ञान को इसी प्रदेश की धरती से आगे बढ़ाया, ऐसे में अब हमारा दायित्व है कि हम भी आयुष चिकित्सा पद्धति को और आगे लेकर जाएं। उन्होंने जोर देकर कहा कि अन्नदाता किसानों की आमदनी को कई गुना बढ़ाने में आयुष पद्धति पर आधारित कृषि बहुत उपयोगी हो सकती है। हमें इसके लिए अपने रिसर्च को बढ़ाना होगा साथ ही साथ किसानों को प्रोत्साहित करना होगा। इस अवसर पर आयुष विभाग के राज्यमंत्री डॉ. दयाशंकर मिश्र 'दयालु', प्रदेश के मुख्य सचिव दुर्गा शंकर मिश्र, आयुष विभाग की प्रमुख सचिव लीना जोहरी, विधायक नीरज वोहरा, योगेश शुक्ल, जय देवी कौशल, एमएलसी मोहसिन रजा, लाल जी निर्मल, रामचंद्र प्रधान, आयुष विभाग के डायरेक्टर महेन्द्र वर्मा, शिक्षकगण, डॉक्टर आदि गणमान्य लोग उपस्थित रहे।



में, बल्कि बड़े स्तर पर नौकरी और रोजगार के अवसरों के सृजन में भी मदद मिलेगी। इतना ही नहीं आयुष चिकित्सा पद्धति के जरिए अन्नदाताओं की आमदनी को भी कई गुना तक बढ़ाया जा सकेगा। ये बातें मुख्यमंत्री योगी आदित्यनाथ ने बुधवार को लोकभवन सभागार में आयोजित आयुष विभाग के कार्यक्रम को संबोधित करते हुए कही। इस अवसर पर उन्होंने 23 करोड़ से बस्ती, बलिया, जालौन और रायबरेली में 50 शैथ्या वाले एकी त आयुष चिकित्सालय, 226 आयुष्मान आरोग्य मंदिर, प्रयागराज और झांसी में छात्राओं के लिए छात्रावासों का निर्माण, पांच ई-लाइब्रेरी, प्रदेश के अलग-अलग 96 होम्योपैथिक एवं 98

प्रस्तुत कर रही हैं। जिस आयुष मिशन के बारे में भारतीय मनीषा की धारणा रही हो कि श्नास्ति मूल अनौषध यानी कोई जड़ी नहीं जो औषधीय गुणों से युक्त ना हो, मगर अज्ञानता और उपेक्षा के कारण हमारी ये पारंपरिक विधा कालांतर में लुप्तप्राय हो गयी थी। प्रधानमंत्री मोदी ने जब आयुष मंत्रालय का गठन किया और पारम्परिक चिकित्सा को प्राथमिकता देकर प्रोत्साहित किया, तो देखते ही देखते देश ही नहीं पूरी दुनिया ने इसके महत्व को समझना शुरू कर दिया। हमने पिछले चार साल में इस सदी की सबसे बड़ी महामारी का सामना किया। इस दौरान दुनिया ने पारंपरिक मेडिकल के महत्व को समझा। पीएम मोदी के अभियान के फलस्वरूप प्रतिवर्ष

भाजपा में शामिल हुए लखनऊ व्यापार मंडल उपाध्यक्ष, धीरेद्र अवस्थी, (धीरू)

लखनऊ। लोकसभा चुनावों से पहले भारतीय जनता पार्टी लगातार खुद को मजबूत कर रही है। समाज के सभी वर्गों के लोग पार्टी में निष्ठा जताते हुए इससे जुड़ रहे हैं। बुधवार को इसी कड़ी में उपाध्यक्ष लखनऊ व्यापार मंडल धीरेद्र अवस्थी, (धीरू) ने अपने साथियों के साथ भाजपा ज्वाइन कर ली। उन्होंने लखनऊ के सांसद और रक्षामंत्री राजनाथ सिंह के प्रतिनिधि नीरज सिंह के नेतृत्व में केन्द्रीय कार्यालय पर भारतीय जनता पार्टी की सदस्यता ग्रहण की। इस कार्यक्रम में भारतीय जनता पार्टी के नगर अध्यक्ष आनंद द्विवेदी, रमेश तूफानी तथा अनेक पार्षद उपस्थित रहे। धीरेन्द्र ने कहा कि वो पार्टी को सभी मोर्चों पर मजबूत करने का काम करेंगे। बुध

वार को बीजेपी के प्रदेश अध्यक्ष भूपेंद्र सिंह चौधरी और डिप्टी सीएम ब्रजेश पाठक ने सपा बसपा और कांग्रेस के पूर्व विधायकों और

दुमरियागंज लोकसभा सीट से 2019 में कांग्रेस के प्रत्याशी डॉ. चंद्रेश उपाध्याय ने भी बीजेपी की सदस्यता ली। वहीं भाजपा



नेताओं को भाजपा की सदस्यता दिलाई। बता दें कि सहारनपुर से सपा विधायक रहे संजय गर्ग और बसपा के पूर्व विधायक राजकुमार गौतम ने आज बीजेपी की सदस्यता ग्रहण की। साथ ही

से बगावत करने वाले पूर्व विधायक सुरेंद्र सिंह ने भी घर वापसी कर ली है। इसके अलावा सपा के जालौन से नगर पालिका अध्यक्ष अरविंद यादव, बलरामपुर नगर पंचायत अध्यक्ष प्रिंस कुमार

कांग्रेस नेता का दावा, अमेठी से लोकसभा चुनाव लड़ेंगे राहुल गांधी, जल्द होगा ऐलान

लखनऊ। उत्तर प्रदेश कांग्रेस के एक नेता ने बुधवार को कहा कि राहुल गांधी आगामी लोकसभा चुनाव अमेठी से लड़ेंगे, जिस निर्वाचन क्षेत्र का उन्होंने पहले २००२ से कई बार प्रतिनिधित्व किया है। हाल ही में दिल्ली में एक बैठक से लौटे कांग्रेस जिला अध्यक्ष प्रदीप सिंघल ने पुष्टि की कि राहुल गांधी अमेठी से पार्टी के उम्मीदवार होंगे। उन्होंने कहा कि गांधी के नाम की आधिकारिक घोषणा जल्द ही की जाएगी। १९६७ में उत्तर प्रदेश के गठन के बाद से ही अमेठी कांग्रेस पार्टी का गढ़ रहा है। पूर्व प्रधानमंत्री इंदिरा गांधी के छोटे बेटे संजय गांधी ने १९७७ में पहली बार अमेठी से चुनाव लड़ा था, लेकिन आपातकाल के खिलाफ देशव्यापी प्रतिक्रिया के कारण उन्हें हार का सामना करना पड़ा। बाद में उन्होंने १९८० में सीट जीती लेकिन १९८१ में एक

विमान दुर्घटना में दुखद निधन हो गया। उनके निधन के बाद, उनके बड़े भाई राजीव गांधी ने राजनीति में प्रवेश किया और १९८१ में उन्हें अमेठी से मैदान में उतारा



गया। उनकी हत्या तक उन्हें १९८४, १९८६ और १९९१ में फिर से चुना गया। १९९० के दशक के अंत में, राजीव की पत्नी सोनिया गांधी ने १९९६ में अमेठी से चुनाव लड़ा। हालांकि, २००४ में, उन्होंने अपना निर्वाचन क्षेत्र रायबरेली में स्थानांतरित कर दिया, इस सीट का प्रतिनिधित्व पहले उनके ससुराल वाले फिरोज गांधी और बाद में इंदिरा गांधी ने किया था।

राहुल गांधी ने २००४ में अमेठी में परिवार के राजनीतिक गढ़ पर कब्जा कर लिया और २००६ और २०१४ में फिर से चुने गए। गांधी ने २००२ से २०१६ तक संसद में अमेठी का प्रतिनिधित्व किया है। हालांकि, उन्हें केंद्रीय मंत्री और भाजपा नेता स्मृति ईरानी से हार का सामना करना पड़ा। २०१६ के चुनाव में लगभग ५५,००० वोट। वह अब केरल के वायनाड से सांसद हैं। अगर राहुल गांधी को एक बार फिर केंद्रीय मंत्री और भाजपा सांसद स्मृति ईरानी के खिलाफ अमेठी से मैदान में उतारा जाता है तो अमेठी में एक और दिलचस्प मुकाबला देखने को मिल सकता है। २०१६ के आम चुनाव में ईरानी ने राहुल को उनके गढ़ में ५५,१२० वोटों से हराया था। हालांकि, राहुल गांधी ने चुनाव में वायनाड निर्वाचन क्षेत्र जीतकर लोकसभा में प्रवेश किया।

भाजपा एक दल के रूप में इतनी कमजोर कभी नहीं थी : अखिलेश यादव

लखनऊ। समाजवादी पार्टी (सपा) के राष्ट्रीय अध्यक्ष और उत्तर प्रदेश के पूर्व मुख्यमंत्री अखिलेश यादव ने भाजपा उम्मीदवारों की घोषणा के बीच सत्तारूढ़ दल के कुछ सांसदों द्वारा चुनाव न लड़ने और एक उम्मीदवार द्वारा दावेदारी वापस लेने पर तंज कसते हुए सोमवार को कहा कि भाजपा एक दल के रूप में इतनी कमजोर कभी नहीं थी। भाजपा ने शनिवार को देश के विभिन्न राज्यों के १६५ लोकसभा क्षेत्रों के लिए अपने उम्मीदवार घोषित किये। भाजपा का टिकट पाए भोजपुरी अभिनेता-गायक पवन सिंह ने आसनसोल सीट से चुनाव लड़ने से इंकार कर दिया जबकि दिल्ली

के सांसद गौतम गंभीर, पूर्व केंद्रीय मंत्री व सांसद डॉ हर्षवर्धन व हजारीबाग के सांसद जयंत सिन्हा और गुजरात के पूर्व उप मुख्यमंत्री



नितिन पटेल ने भी आगामी आम चुनाव नहीं लड़ने की घोषणा की है। हर्षवर्धन ने राजनीति से संन्यास लेने की घोषणा की है। यादव ने 'एक्स' पर एक पोस्ट में कहा, "किसने सोचा था कि भाजपा के ऐसे दिन भी आएंगे कि कुछ उम्मीदवार टिकट मिलने से पहले

ही बहाने बनाकर दावेदारी छोड़ देंगे।" उन्होंने कहा, "कोई खेल को राजनीति से अधिक गंभीर मानकर बाहर जाने की बात करेगा, कोई पर्यावरण के बहाने पतझड़ी भाजपा से बाहर निकलने के लिए प्रार्थना पत्र लिखेगा, कोई टिकट कटने पर संन्यास लेने का ऐलान कर देगा, कोई टिकट मिलने के बाद भी दूर से ही सोशल मीडिया पर अपने व्यक्तिगत कारणों से टिकट को ठुकरा देगा।" उन्होंने हैशटैग "नहीं चाहिए भाजपा" के साथ पोस्ट में दावा किया, "भाजपा एक दल के रूप में इतनी कमजोर कभी नहीं थी। अब तो जनता के अलावा, भाजपा वाले भी खुद ही (ऐसा) कह रहे हैं।"

अकबर नगर में कुकरैल नदी व बंधे पर बने मकान भी होंगे ध्वस्त, हाईकोर्ट का आदेश जारी

लखनऊ। अकबर नगर में कुकरैल बंधे और नदी की जमीन पर अवैध रूप से बने मकानों के ध्वस्तिकरण मामले में उच्च न्यायालय ने बुधवार को आदेश जारी कर दिया। ७५ याचिकाकर्ताओं की अपील को खारिज करते हुए ३१ मार्च तक मकान खाली करने का आदेश दिया है। उच्च न्यायालय ने सभी विस्थापितों को आवास उपलब्ध कराने के लिए लखनऊ विकास प्राधिकरण को निर्देश दिए हैं। अकबर नगर में लगभग १,२०० मकान, शोरूम, दुकानें और कम्प्लेक्स ध्वस्त होने का रास्ता साफ हो गया है। ३१ मार्च को रात

१२ बजे के बाद एलडीए अकबर नगर में ध्वस्तीकरण की कार्रवाई शुरू कर देगा। वहीं, एलडीए के अधिकारी उच्च न्यायालय द्वारा



जारी किए गए आदेश का परीक्षण करने में लगे रहे। उच्च न्यायालय के आदेश से अनजान अकबर नगर के लोग सामान्य दिनों की तरह कामकाज में लगे रहे। उच्च

न्यायालय के निर्देश पर लखनऊ विकास प्राधिकरण अकबर नगर के विस्थापितों को प्रधानमंत्री आवास देने के लिए तीन जगहों पर गुरुवार से पंजीकरण शिविर लगाएगा। सभी को १,००० रुपये पंजीकरण शुल्क देना होगा। बाकी धनराशि आसान किशतों में जमा करनी होगी। अकबर नगर के विस्थापितों को प्रधानमंत्री आवास देने के लिए एलडीए लगातार शिविर लगा रहा था। जिसमें कुल ६५ लोगों ने ही पंजीकरण कराया था। उच्च न्यायालय का मकान खाली करने का आदेश आने के बाद अब मकान लेने के लिए विस्थापितों की भीड़ लगेगी।

योगी कैबिनेट का विस्तार, ४ नए मंत्रियों ने ली शपथ, ओपी राजभर को भी मौका

लखनऊ। एसबीएसपी प्रमुख ओम प्रकाश राजभर, आरएलडी के एक विधायक और दारा सिंह चौहान को मंत्रिमंडल में शामिल किए जाने की संभावना है। यूपी की राज्यपाल आनंदीबेन पटेल के आज आगरा दौरे से लौटने के बाद यह विस्तार हो सकता है। मंत्री पद की शपथ लेने वालों में सुहेलदेव भारतीय समाज पार्टी (एसबीएसपी) के प्रमुख ओपी राजभर, राष्ट्रीय लोक दल (आरएलडी) के अनिल कुमार और सत्तारूढ़ भारतीय जनता पार्टी (भाजपा) के दो सदस्य— दारा सिंह चौहान और सुनील शर्मा शामिल हैं। एसबीएसपी प्रमुख ओपी राजभर ने कहा, 'गरीबों की सेवा का जो लक्ष्य है उसमें हम अनवरत काम करते रहते हैं... सरकार की जो भी योजनाएं हैं उसे हम गरीब और कमजोर लोगों तक पहुंचाने का हम काम करेंगे, उन्हें न्याय दिलाने का काम करेंगे।' आरएलडी विधायक अनिल कुमार ने कहा, 'मेरे लिए यह बहुत खुशी का पल है। मैं पार्टी अध्यक्ष जयंत चौधरी, प्रधानमंत्री मोदी, मुख्यमंत्री योगी आदित्यनाथ का धन्यवाद करता हूँ... लोकसभा चुनाव में सब मजबूती से लड़ेंगे।' भाजपा नेता दारा सिंह चौहान ने कहा, 'आज जो जिम्मेदारी मिली है

उसका ईमानदारी से निर्वहन करूंगा... मैं इस क्षण के लिए पार्टी अध्यक्ष जे.पी. नड्डा, प्रधानमंत्री मोदी, मुख्यमंत्री योगी आदित्यनाथ का धन्यवाद करता हूँ।' ५ साल बाद ओपी राजभर की योगी



आदित्यनाथ कैबिनेट में एक बार फिर वापसी हुई है। वहीं, सुनील शर्मा ने २०१७ और २०२२ के चुनाव में गाजियाबाद की साहिबाबाद सीट को रिकर्ड अंतर से जीता था। राष्ट्रीय लोक दल के साथ भाजपा का हाल में ही गठबंधन हुआ है। अनिल कुमार मुजफ्फरनगर की पुरकाजी सीट से रालोद के विधायक हैं। दारा सिंह चौहान को भी मंत्री बनाया गया है। चुनाव से पहले भाजपा छोड़ वह सपा में चले गए थे। फिर वह विधायक पद से इस्तीफा देकर भाजपा में वापस लौटे और घोसी सीट से उपचुनाव लड़ा। लेकिन हार गए। अब वह भाजपा से विधानपरिषद के सदस्य हैं।

कहा- कानून व्यवस्था के लिए हमारे पास डंडा भी है और डेटाबेस भी

लखनऊ। पुलिस महानिदेशक प्रशांत कुमार ने कहा कि उप्र. पुलिस जहां लोकसभा चुनाव को लेकर तैयारियों में जुटी हुई है वहीं, सीएए लागू होने पर इसके लिए भी हम युद्धस्तर पर तैयारी कर रहे हैं। अगर किसी तरह के विवाद की कोई सूचना मिलती है तो उससे निपटने के लिए हम तैयार हैं। प्रशांत कुमार ने मंगलवार को जारी एक बयान में कहा, प्रदेश में कानून व्यवस्था बिगड़ने नहीं दी जाएगी। कानून व्यवस्था दुरुस्त रखने के लिए हमारे पास डंडा भी

है और डेटाबेस भी। वहीं धर्मगुरुओं, समाज के सम्मानित लोगों से भी पुलिस की वार्ता जारी है। हमारा मानना है कि वार्ता से हर समस्या का समाधान संभव है। प्रशांत कुमार ने कहा कि हम चुनाव के मद्देनजर अपने संसाधनों जैसे जनशक्ति और उपकरणों को भी अपडेट कर रहे हैं। अभी राज्य में निवेश का माहौल है, हमारी ईज अ फ डूइंग बिजनेस में सुधार हो रहा है, इसलिए ऐसा कुछ भी नहीं करने दिया जाएगा, जिससे राज्य की छवि पर असर पड़े।

लोकसभा चुनाव से पहले 101.25 करोड़ का अस्त्र-शस्त्र खरीदेगी पुलिस

लखनऊ। लोकसभा चुनाव से पहले पुलिस विभाग ने भी अत्याधुनिक अस्त्र-शस्त्र के जखीरे से लैस होने की तैयारी शुरू कर दी है। शासन ने पिस्टल, रायफल, मशीनगन समेत गोला-बारूद और आंसू धुआं हथियार खरीदने के लिए १०१.२५ करोड़ से अधिक धनराशि स्वीति की है। लोकसभा सभा चुनाव की तैयारी में जुटे पुलिस अफसरों और जवानों को हथियारों की खासी जरूरत थी। गृह विभाग की स्वीति के बाद अपर पुलिस अधीक्षक मुख्यालय की ओर से हथियार, गोला-बारूद और आंसू धुआं हथियार खरीद का रास्ता साफ हो गया है। ६एमएम की ५६०० पिस्टल

८३ हजार ७०० की दर से ४६ करोड़ ८७ लाख २० हजार रुपये का भुगतान स्वीत हुआ है, २४ करोड़ २० लाख ४ हजार रुपये से दो हजार ५.५६ एमएम राइफल और ३ करोड़ ६६ लाख २७ हजार रुपये से तीन सौ ६एमएम सब मशीनगन खरीदी जाएगी। गोला बारूद के लिए २२ करोड़ ५२ लाख ३५ हजार की धनराशि स्वीकृति हुई है। आंसू धुआं हथियार के लिए ३ करोड़ ६६ लाख ८३ हजार ३०० रुपये पुलिस विभाग को शासन ने भेजा है। शासन ने कहा है कि खरीद में किसी तरह की अनियमितता या आडिट आपत्ति के लिए उप्र पुलिस मुख्यालय जिम्मेदार होगा।

ओडिशा में बीजेडी-भाजपा का हो सकता है गठबंधन, नवीन पटनायक ने बुलाई बड़ी बैठक, प्रधानमंत्री के दौरे से मिले थे संकेत

नई दिल्ली। प्रधानमंत्री नरेंद्र मोदी, जो मंगलवार को ओडिशा में थे, ने कहा कि भाजपा सरकार ओडिशा को विकसित भारत और आत्मनिर्भर भारत का प्रवेश द्वार बनाने की कोशिश कर रही है। जाजपुर जिले के चंडीखोले में एक विशाल जनसभा को संबोधित करते हुए पीएम मोदी ने कहा कि बीजेपी के नेतृत्व वाली केंद्र सरकार ने ओडिशा में भारी निवेश किया है। भारतीय जनता पार्टी (भाजपा) लोकसभा चुनाव के लिए ओडिशा में नवीन पटनायक की बीजू जनता दल (बीजेडी) के साथ गठबंधन कर सकती है। सूत्रों ने इस बात की जानकारी दी है। खबर यह भी है कि बीजेपी के साथ सीट बंटवारे और गठबंधन की अटकलों के बीच बीजू जनता दल (बीजेडी) के वरिष्ठ नेता ओडिशा के सीएम नवीन पटनायक के भुवनेश्वर स्थित आवास पर पहुंचे। ओडिशा में कुल २१ लोकसभा सीटें हैं। २०१६ के चुनावों में, बीजेडी ने १२ सीटें जीतीं, भगवा पार्टी को ८

सीटें मिलीं जबकि एक सीट कांग्रेस को मिली। प्रधानमंत्री नरेंद्र मोदी, जो मंगलवार को ओडिशा में थे, ने कहा कि भाजपा सरकार ओडिशा



को विकसित भारत और आत्मनिर्भर भारत का प्रवेश द्वार बनाने की कोशिश कर रही है। जाजपुर जिले के चंडीखोले में एक विशाल जनसभा को संबोधित करते हुए पीएम मोदी ने कहा कि बीजेपी के नेतृत्व वाली केंद्र सरकार ने ओडिशा में भारी निवेश किया है। प्रधानमंत्री नरेंद्र मोदी ने अपने ओडिशा दौरे के दौरान विपक्ष पर जमकर हमला बोला। इस दौरान

प्रधानमंत्री नरेंद्र मोदी ओडिशा की नवीन पटनायक की सरकार पर किसी तरह की बात कहने से बचते दिखे। प्रधानमंत्री नरेंद्र मोदी के

इस व्यवहार के साथ ही भाजपा और बीजेडी के बीच गठबंधन की अटकलें भी तेज हो गई थी। हालांकि बीजेपी और बीजेडी दोनों ही पार्टियों ने अब तक गठबंधन को लेकर किसी तरह की टिप्पणी खुलकर नहीं की है। दोनों दलों के नेता लगातार गठबंधन की संभावना से बचते दिख रहे हैं। चाहे यूपीए हो या एनडीए, भारत सरकार के साथ स्थिर संबंधों से

नवीन पटनायक को फायदा होता है। ओडिशा की अधिकांश लोकसभा सीटें जीतने का उनका रिकॉर्ड मोदी की लोकप्रियता से भी नहीं टूटा। हालांकि, मोदी और पटनायक के प्रतिद्वंद्वी नहीं हैं। उनके अच्छे संबंध हैं। लेकिन ओडिशा में बीजेपी ने बीजेडी के वोटों में संघ लगा ली है। दोनों पार्टियाँ हमेशा एक-दूसरे की प्रतिद्वंद्वी नहीं थीं। १९६७ में अपने पिता की मृत्यु के बाद नवीन पटनायक ने पहली बार चुनावी राजनीति में प्रवेश किया और उपचुनाव जीता। जब एक साल बाद जनता दल विभाजित हो गया, तो पटनायक ने अपनी पार्टी बनाई और केंद्र में तत्कालीन अटल बिहारी वाजपेयी के नेतृत्व वाली भाजपा सरकार में केंद्रीय इस्पात और खान मंत्री बने। इससे नई क्षेत्रीय पार्टी बीजेडी की राजनीतिक शुरुआत हुई, जो आज तक ओडिशा पर शासन कर रही है। बाद में २००० में, बीजद और भाजपा ने ओडिशा में गठबंधन सरकार बनाई, जिसमें

पटनायक मुख्यमंत्री बने। भगवा पार्टी के साथ गठबंधन में, पटनायक ने १९६८, १९६९ और २००४ में तीन लोकसभा चुनाव और साथ ही २००० और २००४ में दो विधानसभा चुनाव भी लड़े। २००८ में दोनों दलों के बीच गठबंधन टूट गई। दोनों दलों के बीच अनौपचारिक सौहार्द हमेशा एक-दूसरे के लिए आपसी समर्थन पर आधारित रहा है। मोदी सरकार ने अतिरिक्त उधार अनुमति के रूप में वित्तीय प्रोत्साहन देकर ओडिशा की मदद की है। रिपोर्ट्स के मुताबिक, राज्य को वर्ष २०२१-२२ और २०२२-२३ के लिए २,७२५ करोड़ रुपये की अतिरिक्त उधारी की अनुमति मिली है। दोनों पार्टियों के बीच अच्छे संबंध इस बात से भी जाहिर होते हैं कि प्रधानमंत्री और गृह मंत्री के अनुरोध पर बीजद ने अश्विनी वैष्णव (निवर्तमान केंद्रीय रेल मंत्री) को राज्यसभा के लिए नामित किया। नवीन पटनायक ये बाद हमेशा मानते हैं कि केंद्र के साथ रिश्ते बनाकर ही राज्य को विकसित किया जा सकता है।

जबतक बिहार में लालटेन का राज रहा, सिर्फ एक ही परिवार की मिटी गरीबी : प्रधानमंत्री मोदी

बिहार। प्रधानमंत्री नरेंद्र मोदी ने बिहार के पश्चिम चंपारण जिले में १२,८०० करोड़ रुपये की विकास परियोजनाओं का उद्घाटन किया, जो क्षेत्र में बुनियादी ढांचे को मजबूत करने और विकास को बढ़ावा देने के लिए सरकार की प्रतिबद्धता को रेखांकित करता है। पश्चिम चंपारण की अपनी यात्रा के दौरान, पीएम मोदी ने कनेक्टिविटी, स्वास्थ्य देखभाल, शिक्षा और कृषि बुनियादी ढांचे को बढ़ाने के उद्देश्य से कई परियोजनाओं का अनावरण किया। अपने संबोधन की शुरुआत में मोदी ने कहा कि बिहार वो धरती है, जिसने सदियों तक देश का नेतृत्व किया है। बिहार वो धरती है, जिसने एक से बढ़कर एक प्रतिभावान व्यक्तित्व मां भारती को दिए हैं। ये सच्चाई है कि जब-जब बिहार समृद्ध रहा है, तब भारत समृद्ध रहा है। इसलिए विकसित भारत के लिए बिहार का विकसित होना भी उतना ही जरूरी है।

मोदी ने कहा बिहार में विकास का डबल इंजन लगने के बाद विकसित बिहार से जुड़े हुए कार्यों में और भी तेजी आ गई है। आज भी करीब १३ हजार करोड़ रुपयों की योजनाओं का उपहार बिहार को मिला है। उन्होंने कहा कि आजादी के बाद के दशकों में बिहार की एक बहुत बड़ी चुनौती रही है, यहां से युवाओं का पलायन। जब बिहार में जंगलराज आया, तो ये पलायन और ज्यादा बढ़ गया। जंगलराज लाने वाले लोगों ने सिर्फ अपने परिवार की चिंता की। बिहार के लाखों बच्चों का भविष्य दांव पर लगा दिया। उन्होंने कहा कि बिहार के मेरे नौजवान साथी दूसरे राज्यों के दूसरे शहरों में रोजी रोटी के लिए जाते रहे और यहां एक ही परिवार फलता फूलता रहा। किस तरह एक-एक नौकरी के बदले जमीनों पर कब्जा किया गया? नरेंद्र मोदी ने कहा कि बिहार में जंगलराज लाने वाला परिवार यहां के युवाओं का सबसे बड़ा

गुनाहगार है। जंगलराज के जिम्मेदार परिवार ने बिहार के लाखों नौजवानों से उनका भाग्य छीन लिया। ये छव। सरकार है, जो इस जंगलराज से बिहार को बचाकर इतना आगे लाई है।



उन्होंने कहा कि एनडीए की डबल इंजन सरकार का प्रयास है कि बिहार के युवा को यहीं बिहार में नौकरी मिले, रोजगार मिले। आज जिन हजारों करोड़ रुपयों की परियोजनाओं का लोकार्पण और शिलान्यास हुआ है, उसके मूल में भी यही भावना है। मोदी ने कहा कि एक तरफ नया भारत बन रहा है वहीं दूसरी तरफ त्श्रव, कांग्रेस और इनका फ्लक गठबंधन, अभी भी २०वीं सदी की दुनिया में जी रहा है। छव। की सरकार कह रही है कि हम हर घर को सूर्यघर

बनाना चाहते हैं। लेकिन INDI गठबंधन अभी भी लालटेन की लौ के ही भरोसे है। उन्होंने कहा कि जबतक बिहार में लालटेन का राज रहा, तबतक सिर्फ एक ही परिवार की गरीबी मिटी, एक ही परिवार समृद्ध हुआ। आज जब मोदी ये सच्चाई बताता है, तो ये मोदी को गाली देते हैं। भ्रष्टाचारियों से भरे INDI गठबंधन का सबसे बड़ा मुद्दा है कि मोदी का परिवार नहीं है! प्रधानमंत्री ने कहा कि आपके सामने वो व्यक्ति है, जिसने बहुत छोटी आयु में घर छोड़ दिया था। बिहार का कोई भी व्यक्ति किसी भी राज्य में रहे, लेकिन छठ पूजा पर, दीवाली पर घर जरूर लौटता है। मेरा कौनसा घर है जहां मैं लौटूँ? मेरे लिए तो पूरा भारत ही मेरा घर है, हर भारतवासी मेरा परिवार है। इसलिए आज हर भारतीय कह रहा है, हर गरीब और हर नौजवान कह रहा है — मैं हूँ मोदी का परिवार। उन्होंने कहा कि INDI गठबंधन के लोग जिस तरह प्रभु श्रीराम और राम मंदिर के विरुद्ध बातें बोल रहे हैं, ये पूरे बिहार के लोग देख रहे हैं। और बिहार के लोग ये भी देख रहे हैं कि भगवान श्रीराम का अपमान करने वालों का साथ कौन दे रहा है। यही परिवारवादी हैं, जिन्होंने दशकों तक रामलला को टेंट में रखा, यही परिवारवादी हैं, जिन्होंने राम मंदिर न बने, इसके लिए जी-तोड़ कोशिश की।

इंडिगो की दिल्ली-मुंबई फ्लाइट के वॉशरूम में पैसेंजर ने सुलगाई बीड़ी, जानें फिर क्या हुआ

नई दिल्ली। इंडिगो फ्लाइट के एक ४२ वर्षीय यात्री को मंगलवार को मुंबई पुलिस ने विमान में बीड़ी (सिगरेट) पीने के आरोप में गिरफ्तार किया। पुलिस ने कहा कि यह घटना दिल्ली से मुंबई की उड़ान पर हुई, जहां यात्री ने विमान के शौचालय के अंदर कथित तौर पर बीड़ी पी ली। घटना की सूचना मिलने पर, इंडिगो फ्लाइट क्रू ने तुरंत हस्तक्षेप किया और यात्री को रोका। मुंबई एयरपोर्ट

पर उतरने के बाद यात्री को पुलिस के हवाले कर दिया गया। बीड़ी



की तेज गंध से चालक दल के बीच संदेह पैदा हो गया, जिसके

बाद गहन तलाशी ली गई। तब पता चला कि टॉयलेट के अंदर

एक यात्री वास्तव में धूम्रपान कर रहा था। जांच करने पर, आरोपी

ने अपना कृत्य स्वीकार कर लिया, जिसके परिणामस्वरूप उनके खिलाफ आईपीसी की धारा ३३६ और विमान अधिनियम के तहत मामला दर्ज किया गया। पुलिस ने पुष्टि की, व्यक्ति फिलहाल न्यायिक हिरासत में है। विमान में सिगरेट पीने के आरोप में किसी यात्री को पकड़े जाने का यह पहला मामला नहीं है। पिछले साल अगस्त में हुई ऐसी ही एक घटना में, दुबई से मुंबई जाने वाली इंडिगो फ्लाइट के

टॉयलेट के अंदर एक पुरुष यात्री को धूम्रपान करते हुए पाया गया था। जांच के बाद, शौचालय में आंशिक रूप से जली हुई सिगरेट पाई गई, जिससे चालक दल ने यात्री से उसके कार्यों के बारे में पूछताछ की, जब उसने उन्हें एक लाइट और सिगरेट का एक पैकेट दिया। इस घटना के बाद फ्लाइट क्रू ने तुरंत कार्रवाई की, जिन्होंने लैंडिंग पर मुंबई के सहारा पुलिस स्टेशन को मामले की सूचना दी।

राष्ट्रपति द्रौपदी मुर्मू बुधवार को २०२२ व २०२३ के लिए संगीत नाटक अकादमी पुरस्कार प्रदान करेंगी

नई दिल्ली। राष्ट्रपति द्रौपदी मुर्मू बुधवार को प्रदर्शन कला के क्षेत्र में ६४ प्रतिष्ठित कलाकारों को वर्ष २०२२ और २०२३ के लिए संगीत नाटक अकादमी पुरस्कार प्रदान करेंगी। संस्कृति मंत्रालय ने यह जानकारी दी। राष्ट्रपति इस समारोह में साल २०२२ और २०२३ के लिए अकादमी पुरस्कारों के अलावा सात प्रतिष्ठित कलाकारों (एक संयुक्त फेलोशिप) को संगीत नाटक अकादमी फेलोशिप (अकादमी रत्न) भी प्रदान करेंगी। अकादमी पुरस्कार साल १९५२ से प्रदान किए जा रहे हैं। ये सम्मान न केवल उत्कृष्टता और उपलब्धि के उच्चतम मानक के

प्रतीक हैं, बल्कि निरंतर व्यक्तिगत कार्य और योगदान को भी मान्यता देते हैं। अकादमी फेलोशिप के



तहत तीन लाख रुपये की नकद धनराशि प्रदान की जाती है। वहीं, अकादमी पुरस्कार के तहत ताम्रपत्र और अंगवस्त्रम् के अलावा एक लाख रुपये की नकद धनराशि दी जाती है। इस कार्यक्रम में केंद्रीय संस्कृति, पर्यटन और उत्तर पूर्वी

क्षेत्र विकास मंत्री जी किशन रेड्डी, विधि व न्याय (स्वतंत्र प्रभार), संसदीय कार्य और संस्कृति राज्य मंत्री अर्जुन राम मेघवाल, संस्कृति मंत्रालय में सचिवगोविंद मोहन और संगीत नाटक अकादमी की अध्यक्ष डॉ. संध्या पुरेचा उपस्थित रहेंगी। मुर्मू संगीत, नृत्य, नाटक, लोक व जनजातीय कलाएं, कठपुतली और संबद्ध रंगमंच कला के क्षेत्र में ६४ प्रतिष्ठित कलाकारोंको साल २०२२ और २०२३ के लिए संगीत नाटक अकादमी पुरस्कार प्रदान करेंगी। इसमें दो संयुक्त पुरस्कार शामिल हैं।

दिल्ली कूच करने की तैयारी में किसान, जंतर मंतर पर डालेंगे डेरा

नई दिल्ली। किसान संगठन एक बार फिर से दिल्ली कूच करने जा रहे हैं। किसान अब ट्रेन, बस, प्लेन समेत हर रूट से दिल्ली कूच करने की तैयारी कर चुके हैं। इसके साथ ही किसान दिल्ली के जंतर मंतर पर बड़ा प्रदर्शन भी करने की तैयारी में है। जंतर मंतर पर दवा बोलने से पहले किसान संगठनों के प्रमुख नेताओं सरवन सिंह पंडेर और जगजीत सिंह डल्लेवाल ने देश भर के किसानों से अपील की थी



कि जल्द दिल्ली पहुंचे और किसानों के प्रदर्शन को अपना समर्थन दें। किसानों से अपील की गई थी कि वह ट्रैक्टर, ट्रकों या ट्रेनों के जरिए दिल्ली पहुंचे और जंतर मंतर पर प्रदर्शन के जरिए अपनी शक्ति दिखाएं। इसके अलावा किसानों से

अपील की गई है कि एमएसपी समेत अन्य मांगों को लेकर केंद्र सरकार पर दबाव भी बनाएं। वहीं किसानों के आंदोलन को देखते

हुए दिल्ली में भी अलर्ट जारी किया गया है। दिल्ली पुलिस अलर्ट मोड पर आ गई है। नई दिल्ली और सेंट्रल दिल्ली इलाकों में खासतौर से सुरक्षा के पुख्ता इंतजाम किए गए हैं। दिल्ली पुलिस के अलावा रेलवे पुलिस को भी अलर्ट पर रखा

गया है। जानकारी के मुताबिक नई दिल्ली इलाके में किसी भी तरह का प्रदर्शन करने की इजाजत दिल्ली पुलिस ने नहीं दी है। दिल्ली में किसी भी तरह का प्रदर्शन हुआ तो प्रदर्शन करने वाले व्यक्ति को डिटेन कर लिया जाएगा, यानी प्रदर्शन करने वाले व्यक्ति को हिरासत में लिया जाएगा। बता दे कि किसानों ने ऐलान किया है कि १० मार्च को देश भर में किस रेल रोको आंदोलन करेंगे। इस संबंध में किसान नेता सरवन सिंह पंडेर ने जानकारी दी थी कि १० मार्च को किसान मिलकर रेल रोको आंदोलन चला सकते हैं। इस दौरान चार घंटों के लिए रेल सेवा प्रभावित की जा सकती है।

नक्सली गतिविधियों में शामिल होने के आरोप में दंपति गिरफ्तार

प्रयागराज। उत्तर प्रदेश के आतंकवाद रोधी दस्ते (एटीएस) ने मंगलवार को नक्सली गतिविधियों में शामिल होने के आरोप में प्रयागराज में पति-पत्नी को गिरफ्तार किया। एटीएस ने एक बयान में कहा कि कृपाशंकर सिंह (४६) और उसकी पत्नी बिंदा सोना उर्फ मंजू उर्फ सुमन (४९) प्रतिबंधित भाकपा (माओवादी) के सदस्य थे और देश के खिलाफ युद्ध छेड़ने की योजना में शामिल थे। बयान के मुताबिक दंपति

ने २०१७-२०१८ में नक्सली क्वांथन श्रीनिवासन को शरण दी थी जिस पर पांच लाख रुपये का इनाम था। एटीएस ने कहा कि दोनों ने श्रीनिवासन को महाराजगंज के करमहिया गांव में आश्रय देते हुए फर्जी नाम के साथ एक स्कूल में काम दिलाया। एटीएस ने कहा कि जुलाई २०१६ में नक्सली गतिविधियों में शामिल होने के आरोप में सात लोगों के खिलाफ प्राथमिकी दर्ज की गई थी और कुछ

गिरफ्तारियां भी की गई थीं। बयान में कहा गया है कि उनके पास से जब्त किए गए इलेक्ट्रॉनिक उपकरणों के फोरेंसिक विश्लेषण से कृपाशंकर सिंह और उसकी पत्नी के प्रतिबंधित संगठन के साथ संबंध सामने आए हैं। एटीएस ने कहा कि कृपाशंकर सिंह रायपुर में एक एनजीओ में काम करने के दौरान बिंदा सोना के संपर्क में आया था। शादी के बाद वे प्रतिबंधित संगठन में शामिल हो गए।

लड़के का धड़ मिलने के एक दिन बाद पुलिस ने बरामद की उसकी खोपड़ी

मुंबई। मुंबई पुलिस ने मंगलवार को १२ वर्षीय लड़के की खोपड़ी बरामद की, जिसका धड़ उसके लापता होने के लगभग ३५ दिन बाद वडाला इलाके में मिला था। एक अधिकारी ने यह जानकारी दी। लड़के की पहचान संदीप यादव के रूप में हुई है, जो २८ जनवरी से लापता था, वह वडाला के ही रहने वाले बिपुल सिकरी नामक व्यक्ति के साथ बाहर गया था। एक दिन पहले संदीप की

का शव मिला था लेकिन उसका सिर धड़ के साथ नहीं था। मृतक संदीप यादव अपने माता-पिता की इकलौती संतान था। उधर पुलिस ने अपहरण का मामला दर्ज कर लड़के की तलाश जारी रखी। अधिकारी ने बताया कि पुलिस को सोमवार को सूचना मिली कि वडाला क्रीक इलाके में पेड़ों के झुरमुट में एक सिर कटा शव पड़ा हुआ है। मंगलवार को तलाशी के दौरान पुलिस को जिस

जगह से पीड़ित की लाश मिली थी, उसी जगह से १५-२० फीट दूर मृतक की खोपड़ी मिली। पुलिस ने सिकरी को पकड़ने के लिए टीमें गठित की हैं। अधिकारी के मुताबिक सिकरी पश्चिम बंगाल का रहने वाला है और उसे पहले हत्या के एक मामले में गिरफ्तार किया गया था। अधिकारी ने कहा वह हत्या के एक अन्य मामले में पैरोल पर था और मुंबई आया था।

कटिहार में बीजेपी विधायक के भतीजे की गोली

मारकर हत्या, हाल में ही जेल से निकला था बाहर बिहार। बिहार के कटिहार जिले में आज बीजेपी विधायक कविता देवी के भतीजे नीरज पासवान की गोली मारकर हत्या कर दी गई। मृतक नीरज पासवान मेयर शिवा पासवान की हत्या का नामजद अभियुक्त था और हाल ही में जमानत पर जेल से बाहर आया था। कटिहार के पुलिस अधीक्षक जितेंद्र कुमार ने बताया कि पुलिस ने स्थानीय लोगों की मदद से अपराध को अंजाम देकर भाग रहे एक अपराधी को गिरफ्तार कर लिया है, जिसके पास से चार पिस्तौल बरामद किये गये हैं। घायल नीरज पासवान को इलाज के लिए कटिहार मेडिकल कॉलेज अस्पताल ले जाया गया, जहां डॉक्टरों ने उन्हें मृत घोषित कर दिया। बिहार के पूर्व डिप्टी सीएम

और पार्टी विधायक तारकिशोर प्रसाद ने घटना पर कहा कि यह बेहद दुखद घटना है... एक व्यक्ति को गिरफ्तार कर लिया गया है। पुलिस जांच कर रही है। हमारी सरकार ऐसी घटनाओं को बर्दाश्त नहीं करेगी। इससे पहले कटिहार पुलिस ने बताया कि कटिहार जिले के नगर थाना क्षेत्र के झाइवर टोला निवासी नीरज पासवान को अज्ञात अपराधियों ने गोली मारकर घायल कर दिया। उन्हें इलाज के लिए अस्पताल लाया गया और डॉक्टरों ने उन्हें मृत घोषित कर दिया। घटना में शामिल एक अपराधी को ४ हथियारों के साथ गिरफ्तार कर लिया गया है और अन्य की गिरफ्तारी के लिए छापेमारी की जा रही है। मामले की जांच कटिहार एसपी द्वारा की जा रही है।



छह वर्षीया बालिका के साथ दुष्कर्म के आरोप में दो लड़के हिरासत में

बलिया। बलिया जिले के फेफना थाना क्षेत्र के एक गांव में छह वर्षीय बालिका के साथ दो लड़कों ने कथित रूप से बलात्कार किया। पुलिस ने बुधवार को यह जानकारी दी। पुलिस ने दोनों आरोपियों को मंगलवार को हिरासत में लेकर किशोर गृह भेज दिया है। अवर पुलिस अधीक्षक दुर्गा प्रसाद तिवारी ने बुधवार को बताया कि फेफना थाना क्षेत्र के एक गांव में छह वर्षीय बच्ची सोमवार को दोपहर में दोनों लड़कों के साथ खेल रही थी तभी

दोनों बच्ची को निर्जन स्थान पर ले गए तथा उसके साथ कथित रूप से बलात्कार किया। उन्होंने बताया कि बालिका की मां की तहरीर पर दोनों लड़कों के विरुद्ध नामजद मुकदमा दर्ज किया गया है तथा पुलिस ने दोनों आरोपियों को मंगलवार को हिरासत में लेकर बलिया के किशोर न्यायालय में पेश किया। अदालत ने दोनों आरोपियों को मऊ के किशोर गृह में भेज दिया है। दोनों आरोपी दस और बारह साल के हैं।

एक गोदाम में मजदूर की मौत, दो अन्य घायल

ग्रेटर नोएडा। ग्रेटर नोएडा में एक गोदाम में काम करते समय रैक गिरने से २८ वर्षीय व्यक्ति की मौत हो गई और दो अन्य घायल हो गए। पुलिस अधिकारियों ने मंगलवार को यह जानकारी दी। पुलिस ने बताया कि घटना बादलपुर थाना क्षेत्र के अच्छेजा गांव में स्थित गोदाम में सोमवार शाम को हुई। पुलिस प्रवक्ता ने बताया कि मृतक की पहचान ग्रेटर नोएडा के जारचा इलाके के निवासी मनीष सिंह के रूप में हुई

है। अतिरिक्त डीसीपी (मध्य नोएडा) हिरदेश कठेरिया ने कहा, "कल (सोमवार) गोदाम के अंदर रैक



गिरने से मनीष की मौत हो गई।" पुलिस ने बताया कि घायलों को इलाज के लिए स्थानीय अस्पताल ले जाया गया और वे खतरे से बाहर हैं। पुलिस ने कहा कि मामले में कानूनी कार्यवाही जारी है।

भीमराव आंबेडकर पर आपत्तिजनक पोस्ट करने के आरोप में व्यक्ति गिरफ्तार

मुंबई। डॉ. भीमराव आंबेडकर के बारे में सोशल मीडिया पर कथित तौर पर आपत्तिजनक पोस्ट लिखने के आरोप में मुंबई पुलिस की अपराध आसूचना इकाई ने प्रतियोगी परीक्षाओं की तैयारी कर रहे एक अभ्यर्थी को गिरफ्तार किया है। एक अधिकारी ने मंगलवार को यह जानकारी दी। उन्होंने बताया कि बीड जिले के रहने वाले आरोपी को पिछले हफ्ते पुणे से गिरफ्तार किया गया था, वह पुणे में प्रतियोगी परीक्षाओं की तैयारी कर रहा था।

आरोपी द्वारा सोशल मीडिया पर आपत्तिजनक पोस्ट करने के बाद मामला संज्ञान में आया और अनुसूचित जाति और अनुसूचित जनजाति (अत्याचार निवारण) अधिनियम और भारतीय दंड संहिता की धारा १५३ ए (धर्म, नस्ल, जन्म स्थान के आधार पर विभिन्न समूहों के बीच दुश्मनी को बढ़ावा देना) के तहत मामला दर्ज किया गया। अधिकारी ने बताया कि आरोपी को छह मार्च तक पुलिस हिरासत में भेज दिया गया है।

यूपी की सभी सीटों पर एनडीए की जीत : केशव प्रसाद मौर्य

मेरठ। उत्तर प्रदेश के मेरठ में सोमवार को सुभारती विवि के मागल्य प्रेक्षागृह में व्यापारी सम्मेलन को संबोधित करते हुए उत्तर प्रदेश के उपमुख्यमंत्री केशव प्रसाद मौर्य ने कहा कि आगामी लोकसभा चुनाव में यूपी की सभी ८० सीटों पर एनडीए की जीत का दावा करते हुए कहा कि रामलला मंदिर बनाने, प्राण प्रतिष्ठा समारोह को सफल बनाने और पूरे देश को राममय बनाने के लिए यूपी की सभी ८० सीटों पर एनडीए की जीत होगी। अपने एक दिवसीय दौरे पर मेरठ पहुंचे केशव प्रसाद मौर्य ने पत्रकारों से बात करते हुए दावा किया कि उत्तर प्रदेश में सपा, बसपा और कांग्रेस के खाते भी नहीं खुलेंगे। उन्होंने कहा, "मैं एक ही जाप करता रहता हूं, सीताराम सीताराम।" उन्होंने कांग्रेस नेता राहुल गांधी के उस कथित दावे को लेकर पलटवार किया, जिसमें उन्होंने कहा था कि

भारत में बेरोजगारी पाकिस्तान से अधिक है। इसके साथ ही पार्टी ने यह सवाल भी उठाया कि कांग्रेस पड़ोसी देश का इतना समर्थन क्यों करती है। उपमुख्यमंत्री ने कहा कि राहुल गांधी अपनी विदेश यात्राओं के दौरान देश को नीचा दिखाने वाली बातें कहने में



'महारत' हासिल कर चुके हैं और उनका मानना है कि वह देश की उपलब्धियों को नजरअंदाज कर अच्छा काम करते हैं। मौर्य ने कहा कि हर कोई जानता है कि पाकिस्तान की अर्थव्यवस्था कितनी खराब है, क्योंकि उसके ४० प्रतिशत से अधिक लोग गरीबी रेखा से नीचे रहते हैं। उन्होंने कहा, "इससे पता चलता है कि

उनकी (राहुल गांधी की) समझ कितनी कम है। इस तरह की टिप्पणियों के पीछे की मानसिकता और कुछ नहीं, बल्कि तुष्टीकरण की राजनीति है। उन्होंने आगे कहा कि राहुल गांधी ने देश की तुलना पाकिस्तान से की। अपने इस बयान पर राहुल देश की जनता से माफी मांगें। यह देश का अपमान है। मौर्य ने कहा पहले देश में उद्यमी, व्यापारी और कारोबारियों का पैसा भ्रष्टाचारियों की जेब में जाता था, लेकिन अब सुशासन और विकास में लगता है। पहले देश में विकास के ३६ लाख करोड़ रुपये कांग्रेस और उनकी भ्रष्टाचारी गैंग को मिलते थे। माननीय प्रधानमंत्री नरेंद्र मोदी जी ने उस पैसे को भ्रष्टाचारियों से बचाया है। उन्होंने आगे कहा कि यूपी में जी२० इन्वेस्टर समिट से लेकर निवेश पोर्टल व अन्य व्यापारिक सुविधाओं से विकसित भारत में सुशासन, विकास व अनुशासन होगा।

बाराबंकी के भाजपा सांसद का कथित अश्लील वीडियो वायरल, मामले में प्राथमिकी दर्ज

बाराबंकी। बाराबंकी संसदीय क्षेत्र से भारतीय जनता पार्टी (भाजपा) के सांसद उपेंद्र सिंह रावत का कथित अश्लील वीडियो सोशल मीडिया पर सार्वजनिक हुआ है जिसको लेकर सांसद की तरफ से कोतवाली थाने में अज्ञात आरोपी के खिलाफ प्राथमिकी दर्ज कराई गयी है। पुलिस ने रविवार को यह जानकारी दी। कोतवाली प्रभारी निरीक्षक (एसएचओ) आदित्य त्रिपाठी ने बताया कि रावत का सोशल मीडिया पर प्रसारित हो रहे कथित आपत्तिजनक वीडियो मामले में उनके निजी सचिव दिनेश चंद्र रावत की शिकायत पर पुलिस ने अज्ञात लोगों के विरुद्ध प्राथमिकी दर्ज कर मामले की छानबीन शुरू कर दी है। पुलिस आरोपियों की तलाश में है। पुलिस सूत्रों ने बताया कि तीन मिनट से लेकर पांच मिनट

तक के कई वीडियो सार्वजनिक हुए हैं जिसमें एक व्यक्ति एक महिला के साथ आपत्तिजनक स्थिति में नजर आ रहा है। जिले में तेजी से प्रसारित हुए इस वीडियो में दिख रहे व्यक्ति को उपेंद्र सिंह रावत के रूप में प्रचारित किया गया है।



लोकसभा चुनाव के लिए शनिवार को बाराबंकी से पुनरु उम्मीदवार घोषित किये जाने के २४ घंटे के भीतर ही रावत का सोशल मीडिया पर यह कथित आपत्तिजनक वीडियो सार्वजनिक हुआ है। सांसद के निजी सचिव दिनेश चंद्र रावत ने स्थानीय कोतवाली में तहरीर

देकर आरोप लगाया कि कुछ लोगों ने सांसद को भाजपा से उम्मीदवार घोषित किये जाने के बाद उनकी छवि धूमिल करने के लिए उनका संपादित आपत्तिजनक वीडियो सार्वजनिक कर दिया है। सांसद रावत ने बताया कि मेरे टिकट मिलने से पहले कोई वीडियो सामने नहीं आया था, लेकिन टिकट मिलते ही मेरे खिलाफ मेरे विरोधियों ने ऐसी हरकत की है। उन्होंने दावा किया कि यह वीडियो पूरी तरह से संपादित है और इसलिए पुलिस में प्राथमिकी दर्ज कराई है, जल्द ही आरोपी सामने होंगे। उपेंद्र सिंह रावत बाराबंकी संसदीय क्षेत्र से २०१६ में निर्वाचित हुए थे। तब भाजपा ने अपने तत्कालीन सांसद प्रियंका सिंह रावत का टिकट काटकर उपेंद्र सिंह रावत को उम्मीदवार बनाया था।

दबंगों के कब्जे से मुक्त कराए गए सरकारी स्कूल, जिला प्रशासन और पुलिस की मौजूदगी में हुई कार्रवाई

लखनऊ। राजधानी में आसमान छूती जमीन की कीमतों के बीच लोगों की सरकारी स्कूलों की जमीन पर नीयत खराब हो रही है। आये दिन कहीं न कहीं बवाल से शिक्षा विभाग के अधिकारियों को जूझना पड़ रहा है। बुधवार को बेसिक शिक्षा अधिकारी ने जिला प्रशासन व पुलिस प्रशासन की मौजूदगी किसी तरह से विद्यालयों को कब्जेदारों से मुक्त कराया। किला मोहम्मदी प्राथमिक विद्यालय में जहां दबंग बाउंड्री नहीं बनने दे रहे थे,

वहीं सरोजनी नगर में निजी बिल्डर्स कंपनी अंसल की ओर से भुसवल कला जूनियर विद्यालय पर कब्जे का प्रयास किया जा रहा था। किला मोहम्मदी प्राथमिक विद्यालय का मुद्दा अमृत विचार ने भी प्रमुखता से उठाया था इस संबंध में दो दिन पहले सरकारी स्कूल की बाउंड्री नहीं बनने रहे दबंग शीर्षक से खबर का भी प्रकाशन किया था। जिसके बाद बेसिक शिक्षा अधिकारी राम प्रवेश ने सक्रियता दिखाते हुए मौके का निरीक्षण कर मामले को

जिलाधिकारी के समक्ष रखा और तत्काल भूमि पैमाइश कराते हुए विद्यालय को कब्जेदारों से मुक्त कराया। जिसके बाद बुधवार को किला मोहम्मदी प्राथमिक विद्यालय में बाउंड्री निर्माण का कार्य शुरू हो सका है। इस दौरान बीएसए राम प्रवेश, खंड शिक्षा अधिकारी राम मूर्ति यादव और एसीएम, तहसीलदार, लेखपाल, नगर निगम जोन के आठ के अधिकारी व आशियाना थाने की पुलिस भी मौजूद रही।

नहर में वैन गिरने से भाई और दो बहनों की मौत, तीन अन्य लापता

बुलंदशहर। बुलंदशहर जिले के जहांगीरपुर थाना इलाके में एक वैन के नहर में गिर जाने से दो बहनों और एक भाई की मौत हो गयी तथा तीन लोग अभी लापता हैं। पुलिस ने सोमवार को यह जानकारी दी। पुलिस के अनुसार घटना रविवार रात की है जब आठ लोगों से भरी वैन जहांगीरपुर क्षेत्र के कपना नहर में गिर गयी। वरिष्ठ पुलिस अधीक्षक (एसएसपी) श्लोक कुमार ने बताया कि रविवार देर रात बरसात काफी तेज हो रही थी और तभी यह सूचना मिली कि थाना जहांगीरपुर क्षेत्र में कपना नहर में एक वैन गिर गई है। एसएसपी ने बताया कि नहर के ठीक बगल में एक मंदिर का प्रांगण है, जिसमें बाढ़ पीएसी (प्रादेशिक आर्म्ड कांस्टेबुलरी) के कर्मी रुके हुए थे। आवाज सुनते ही उन्होंने तत्काल पांच लोगों को वहां से निकाला जिसमें से दो पूरी तरह सुरक्षित हैं और तीन लोगों की मौत हो गयी। मृतकों की पहचान ककोड़ थाना इलाके के शेरपुर गांव निवासी कांता (२२), मनीष (२९) और अंजलि (१८) के रूप में हुई है। शेष तीन लोग अभी नहीं मिले हैं। पुलिस के अनुसार मृतकों में दो बहनों और एक भाई है। एसएसपी ने बताया कि लापता

तीन लोगों की तलाश के लिए राज्य आपदा मोचन बल (एसडीआरएफ) और राष्ट्रीय आपदा मोचन बल (एनडीआरएफ) को बुलाया गया है। स्थानीय गोताखोरों को भी बुलाया गया है और स्थानीय जनता के सहयोग से भी खोज कराई जा रही है। हादसे की सूचना मिलने पर जिलाधिकारी और वरिष्ठ पुलिस अधीक्षक सहित अन्य अधिकारी मौके पर पहुंचे और घटना की जानकारी ली। मुख्यमंत्री योगी आदित्यनाथ ने घटना का संज्ञान लिया है और सभी मृतकों के परिजनों को चार-चार लाख रुपये का मुआवजा देने की घोषणा की है। जिलाधिकारी चन्द्र प्रकाश सिंह ने कहा कि यह बहुत ही दुर्भाग्यपूर्ण घटना है। उन्होंने बताया कि कार सवार सभी लोग ककोड़ थाना इलाके के शेरपुर गांव से एक शादी में शामिल होने के लिए अलीगढ़ के पिसावा जा रहे थे। अपर जिलाधिकारी (प्रशासन) प्रशांत कुमार भारती ने बताया कि सभी पीड़ित एक ही परिवार के हैं। पुलिस ने बताया कि तीनों शवों का पोस्टमार्टम कराया जा चुका है। जो दो लोग सकुशल बच गए थे वह ठीक हैं और बाकी तीन की तलाश जारी है।

पुलिस दबिश के दौरान अधिवक्ता की मौत के मामले में १० पुलिसकर्मियों पर मामला दर्ज

आगरा। आगरा में पुलिस दबिश के दौरान कथित रूप से आठवीं मंजिल से गिरकर अधिवक्ता सुनील शर्मा की मौत के मामले में न्यू आगरा थाने के प्रभारी राजीव कुमार तथा चौकी प्रभारी अनुराग सिंह को निलंबित कर दिया गया है और इन दोनों समेत कुल १० पुलिसकर्मियों के खिलाफ हत्या का मामला दर्ज किया गया है। पुलिस के एक वरिष्ठ अधिकारी ने यह जानकारी दी। पुलिस के मुताबिक, अधिवक्ता सुनील शर्मा के खिलाफ न्यू आगरा थाना क्षेत्र में बंधक बनाकर जबरन बैनामा कराने का मुकदमा दर्ज हुआ था जिसके बाद आरोपी अधिवक्ता को पकड़ने के लिए शुक्रवार रात को पुलिस ने अपार्टमेंट में दबिश दी थी। पुलिस ने कहा कि इस दौरान अधिवक्ता की कथित रूप से आठवीं

मंजिल से गिरकर मौत हो गई थी। मृतक की पत्नी ने आरोप लगाया था कि पुलिस ने उनके पति को फ्लैट से नीचे फेंककर उनकी हत्या कर दी। उनकी मांग थी कि आरोपी पुलिसकर्मियों के खिलाफ हत्या का मामला दर्ज करके उनकी गिरफ्तारी की जाए। सुनील की पत्नी की मांग के समर्थन में शनिवार को अधिवक्ताओं ने भी विरोध प्रदर्शन किया था। पुलिस उपायुक्त (नगर) सूरज कुमार राय ने बताया कि थाना प्रभारी राजीव कुमार व दयालबाग चौकी के प्रभारी अनुराग सिंह को शनिवार देर रात निलंबित कर दिया गया तथा इन दोनों समेत १० पुलिसकर्मियों खिलाफ हत्या का नामजद मामला दर्ज करने के आदेश दिए गए हैं।

मॉल में दो लोगों की मौत के मामले में मालिकों पर मुकदमा दर्ज

नोएडा। नोएडा बिसरख क्षेत्र में स्थित एक मॉल में रविवार को हुई एक घटना में दो लोगों की मौत के मामले में पुलिस ने मॉल मालिकों के खिलाफ मुकदमा दर्ज किया है और मॉल को सील कर दिया है। पुलिस अधिकारियों के अनुसार ब्लू सफायर मॉल में सुरक्षा उपायों की जांच करने के बाद ही उसे खोला जाएगा। पुलिस उपायुक्त (जोन द्वितीय) सुनीति

ने बताया कि मॉल की पांचवीं मंजिल पर लगाए गए लोहे के एक ढांचे के गिरने से रविवार को हरेंद्र भाटी और शकील नामक दो लोगों की मौत हो गई थी। डीसीपी ने बताया कि हरेंद्र के पिता राजेंद्र भाटी की शिकायत पर सोमवार को मॉल के मालिक प्रदीप अग्रवाल, शीतल अग्रवाल और अन्य के खिलाफ मुकदमा दर्ज किया गया है।

पुरानी पेंशन बहाली और आठवें वेतन आयोग की मांग को लेकर देश भर के कर्मचारी हुए एकजुट

लखनऊ। इप्सेफ के आवाहन पर देश भर में पुरानी पेंशन बहाली एवं आठवें वेतन आयोग के गठन के लिए सत्याग्रह आन्दोलन सफल रहा। इण्डियन पब्लिक सर्विस इम्प्लाइज फेडरेशन के राष्ट्रीय अध्यक्ष वीपी मिश्र वा महासचिव प्रेम चन्द्र ने बताया कि पुरानी पेंशन बहाली, आठवें वेतन आयोग के गठन एवं आउटसोर्सिंगधर्मविदा कर्मचारियों की सेवा सुरक्षा न्यूनतम वेतन के लिए नीति बनाने के लिए राष्ट्रीय स्तर पर सभी प्रदेशों में "सत्याग्रह" आन्दोलन किया गया। वहीं प्रधानमंत्री जी और राज्यों के मुख्यमंत्री को ज्ञापन सौंपा गया। प्रेमचन्द्र ने बताया कि चुनाव को स्थित रखते हुए लगभग सभी राज्यों में सफल रहा। भीषण महंगाई में कर्मचारी परिवार अत्यधिक दुःखी है। वे अपने परिवार का खर्च नहीं चला पा रहे हैं। ६-८ हजार पाने वाला आउटसोर्सिंग कर्मचारी परिवार की रोटी व

शिक्षा-दीक्षा नहीं करा पा रहे हैं। सरकार का दायित्व है कि सभी अपने कर्मचारियों की पुरानी पेंशन बहाली करे तथा जीवनयापन का



तत्काल वेतन मुहैया कराये। वीपी मिश्र ने बताया कि अंग्रेजों के समय से दी जा रही पेंशन को समाप्त करना न्यायसंगत नहीं है। उसमें सरकार पर कोई व्यय भार नहीं बढ़ेगा। इसका सबूत दे रखा है। ऐसे ही आउटसोर्सिंगकर्मचारियों को विनियमित करने के लिए नीति बनाना आवश्यक है। "सत्याग्रह"

कार्यक्रम उत्तर प्रदेश, दिल्ली, हरियाणा, पंजाब, हिमाचल प्रदेश, मध्यप्रदेश, छत्तीसगढ़, राजस्थान, गुजरात आदि राज्यों में पूर्ण सफल

रहा। इप्सेफ ने प्रधानमंत्री से आग्रह किया कि इप्सेफ की तीनों मांगों पर मिल बैठकर सरकार निर्णय करें। जिससे कि देशभर के कर्मचारियों का मनोबल बढ़े और पूरी मेहनत से विभाग की बढ़ोतरी में पूरा योगदान कर सकें। दुःखी रहते कर्मचारियों से उनका कार्य नहीं कराया जा सकेगा। फिर भी

वे अपना कार्य मेहनत से कर रहे हैं। उन्होंने कर्मचारियों से भी अपील कि अपनी एकजुटता बनाये रखें। महासचिव शशि कुमार मिश्र वा अतुल राष्ट्रीय सचिव ने बताया कि सत्याग्रह कार्यक्रम प्रदेश के ७५ जनपदों में पूरी तरह सफल रहा। कार्यक्रम में शशि कुमार मिश्र, महासचिव, कर्मचारी-शिक्षक संयुक्त मोर्चा, सुरेश रावत अध्यक्ष अतुल मिश्र, महामंत्री राज्य कर्मचारी संयुक्त परिषद, गिरीश मिश्र महासचिव रोडवेज कर्मचारी संयुक्त परिषद, एचएच जैदी, संयोजक, घनश्याम यादव महामंत्री निकाय महासंघ, उमेश मिश्र महामंत्री डीपीए, सुनील यादव अध्यक्ष फार्मसिस्ट फेडरेशन, अशोक कुमार महामंत्री, फार्मसिस्ट फेडरेशन, उपेन्द्र यादव संयोजक यूथ फार्मसिस्ट फेडरेशन, धीरज, जावेद संविदा कर्मचारी संघ स्वास्थ्य विभाग, कैसर रजा महामंत्री नगर निगम जलकल कर्मचारी संघ,

नितिन त्रिवेदी, जलकल कर्मचारी संघ, आरपी सिंह, जलकल कर्मचारी संघ, वियज यादव अध्यक्ष, उप्र नगर निगम चतुर्थ श्रेणी कर्मचारी संघ, शैलेन्द्र तिवारी अध्यक्ष आरआर कर्मचारी संघ, सूरजभान सिंह जलसंस्थान कर्मचारी परिषद, राम कुमार धानुक महामंत्री, उपाध्यक्ष उमंग निगम, अमित शुक्ला, जवाहर भवन-इन्दिरा भवन कर्मचारी महासंघ, रमेश यादव कोषाध्यक्ष एलटी संघ आदि उपस्थित रहें। कार्यक्रम में उपस्थित कर्मचारी-शिक्षक संयुक्त मोर्चा के सभी घटक संगठन के पदाधिकारी एवं भारी संख्या में उपस्थित कर्मचारी साथीगण का सत्याग्रह आन्दोलन का कार्यक्रम जनपदे के नगर निगम लखनऊ में दोपहर १२:०० बजे से ०२:०० बजे तक सम्पन्न हुआ। इस अवसर पर कार्यक्रम सभाध्यक्ष द्वारा आज के सत्याग्रह कार्यक्रम करने पर प्रकाश डाला गया।

कांवड़ यात्रा को लेकर डीजीपी प्रशांत कुमार का सख्त निर्देश

लखनऊ। महाशिव रात्रि को अब बस कुछ ही दिन बचे हैं। इस बीच पूरे उत्तर प्रदेश के कांवड़ियों में उत्साह देखने को मिल रहा है। सभी कांवड़िया भगवान शिव के दर्शन को लेकर अपने घर से निकल चुके हैं। इस बीच उनकी सुरक्षा और इस दौरान कोई अनहोनी न हो, इसको मद्देनजर रखते हुए अब यूपी पुलिस प्रशासन भी सख्त नजर आ रहा है। इसी क्रम में डीजीपी प्रशांत कुमार ने महाशिवरात्रि पर्व पर कांवड़ यात्रा मार्ग की सुरक्षा को लेकर विशेष सतर्कता बरतने के निर्देश दिए हैं। दरअसल, कांवड़ यात्रा मार्ग की सुरक्षा को लेकर उन्होंने आज सभी एडीजी जोन, पुलिस कमिश्नर, आईजी रेंज और जिलों के पुलिस कप्तानों को दिशा-निर्देश जारी किया। उनके निर्देश

के तहत सभी थाना क्षेत्रों में महाशिवरात्रि को लेकर कार्यक्रमों के आयोजकों, शांति समितियों, शिविर प्रबंधकों के साथ वरिष्ठ अधिकारी अपना तालमेल बनाते हुए संवाद बनाकर रखें। उन्होंने



आगे निर्देश दिया है कि, "जिन धार्मिक जगहों पर कांवड़ियों को जलाभिषेक करना है, वहां पुलिस प्रबंधन के साथ ही एंटी सेबोटॉज चेकिंग के अलावा क्यूआरटी टीमों को स्ट्रेटेजिक प्वाइंट पर तैयार रखा जाए। ऐसे मार्ग जिनसे कांवड़ यात्रियों का आवागमन हो,

संवेदनशील मिश्रित आबादी वाले क्षेत्रों और दूसरी जरूरी जगहों पर भी विशेष सतर्कता बरती जाए। ऐसे स्थानों पर सुरक्षा के साथ यातायात व्यवस्था का भी खघस ध्यान दिया जाए। जिससे कोई दुर्घटना होने पर तत्परता से राहत कार्य कराया जा सके। बता दें, उनका आदेश है कि इस प्लानिंग को लेकर सभी अधिकारी अपने अधीनस्थों को पहले से ही जानकारी प्रदान करें। डीजीपी ने कहा कि, रात के समय सफर करने वाले किसी भी कांवड़ यात्री के साथ कोई मार्ग दुर्घटना न हो, इसका भी खास ध्यान दें। ऐसे मार्गों का चिन्हीकरण करते हुए ट्रैफिक डायवर्जन करें। इस दौरान सीओ और थाना प्रभारी ऐसे क्षेत्र जो संवेदनशील इलाकों में आते हैं उनका लगातार भ्रमण करते रहें।

जौनपुर अपहरण केस में पूर्व सांसद धनंजय सिंह को ७ साल की सजा, लगाया ५० हजार का जुर्माना

जौनपुर। जौनपुर में हुए प्रोजेक्ट मैनेजर के अपहरण मामले में पूर्व सांसद धनंजय सिंह को दोषी करार दिया गया है। उन्हें ७ साल की सजा एमपीएमएलए कोर्ट ने सुनाई है, साथ ही उनपर ५० हजार रुपये का जुर्माना भी लगाया गया है। मौके पर भारी संख्या में पुलिस बल मौजूद है। उन्हें पुलिस हिरासत में जेल भेजा गया है। इस मामले में कल उन्हें अदालत की तरफ से दोषी करार दिया गया था। वहीं पूर्व सांसद के वकील का कहना है कि कोर्ट आर्डर की कॉपी मिलने के बाद वो इस मामले में हाई कोर्ट का रुख करेंगे। अपहरण के इस मामले में पूर्व सांसद धनंजय सिंह और उनके सहयोगी संतोष विक्रम

को अपहरण और रंगदारी मामले में अपर सत्र न्यायाधीश शरद त्रिपाठी द्वारा दोषी करार दिया गया है। बता दें कि, मुजफ्फरनगर



निवासी नमामि गंगे के प्रोजेक्ट मैनेजर अभिनव सिंघल ने १० मई २०२० को लाइन बाजार थाने में अपहरण, रंगदारी व अन्य धाराओं में पूर्व सांसद धनंजय सिंह और उनके साथी संतोष विक्रम पर एफआईआर दर्ज कराई थी।

यूपी पुलिस भर्ती प्रश्नपत्र लीक मामले में एसटीएफ ने नोएडा से एक व्यक्ति को लिया हिरासत में

नोएडा। उत्तर प्रदेश विशेष कार्यबल (एसटीएफ) की नोएडा इकाई ने उत्तर प्रदेश पुलिस भर्ती एवं प्रोन्नति बोर्ड द्वारा आयोजित परीक्षा का प्रश्नपत्र लीक कराने के मामले में शहर निवासी एक व्यक्ति को गिरफ्तार किया है जिसे वायु सेना से बर्खास्त कर दिया गया था। पुलिस के एक अधिकारी ने यह जानकारी दी। अधिकारी ने बताया कि आरोपी की गिरफ्तारी दिल्ली के मुखर्जी नगर इलाके से हुई है और उसके पास से एक फर्जी आधार कार्ड, एक असली आधार कार्ड, एक वायुसेना का फर्जी पहचान पत्र, २६ प्रवेश पत्र, ३८ बैंक चेक, चार चेकबुक आदि बरामद हुए हैं। उत्तर प्रदेश एसटीएफ की नोएडा इकाई के पुलिस अधीक्षक (एसपी) राजकुमार मिश्रा बताया कि उत्तर प्रदेश में १७ व १८ फरवरी को हुई पुलिस आरक्षी भर्ती परीक्षा का प्रश्नपत्र लीक कराने के एक आरोपी के मुखर्जी नगर में होने की

सूचना मिली थी। उन्होंने बताया कि आरोपी ने पकड़े जाने पर अपना नाम प्रमोद कुमार पाठक बताया और वायुसेना का कथित पहचान पत्र दिखाते हुए अवकाश पर होने तथा परीक्षाओं की तैयारी के लिए मुखर्जी नगर आने की बात कही। मिश्रा ने बताया कि आरोपी को पूछताछ के लिए नोएडा कार्यालय लाया गया और उसके मोबाइल फोन की पड़ताल करने पर कुछ चोट के माध्यम से प्रश्नपत्र लीक करने से संबंधित जानकारी मिली। अधिकारी ने बताया कि पूछताछ के दौरान गिरफ्तार आरोपी ने बताया कि उसका रिश्तेदार मोहन उर्फ मोना झांसी में इस संबंध में दर्ज मुकदमे में वांछित मोनू पंडित, गौरव, आशीष पालीवाल तथा अतुल पालीवाल के साथ प्रश्नपत्र लीक कराने अथवा वास्तविक अभ्यर्थी के स्थान पर परीक्षा देने का काम करते थे।

३१ मार्च तक खाली करना होगा अकबर नगर, हाईकोर्ट ने याचिकाओं पर दिया ये आदेश

लखनऊ। हाईकोर्ट की लखनऊ बेंच ने पूरे अकबरनगर को ३१ मार्च की मध्य रात्रि तक खाली करने का आदेश दिया है। ये आदेश कोर्ट ने अकबर नगर निवासियों की याचिकाओं पर पारित किया है। हाईकोर्ट ने यह भी आदेशित किया है कि गरीबी रेखा के नीचे आने वाले निवासियों के साथ-साथ अकबर नगर का कोई भी विस्थापित निवासी ईडब्ल्यूएस के प्लेट्स के लिए आवेदन कर सकेगा। न्यायमूर्ति विवेक चौधरी व न्यायमूर्ति ओम प्रकाश शुक्ला की खंडपीठ ने यह भी आदेश दिया है

कि दस साल में किश्तें न चुका पाने पर अगले पाँच साल का और समय दिया जाएगा, इसके बावजूद किश्तें न चुका पाने पर मुख्यमंत्री को यहाँ के निवासी आवेदन दे सकेंगे। हाईकोर्ट ने मुख्यमंत्री को भी आदेशित किया है कि ऐसा आवेदन मिलने पर वह मुख्यमंत्री लाभार्थी कोष अथवा ऐसी किसी अन्य योजना के तहत वास्तविक जरूरतमन्द को राहत देंगे। हाईकोर्ट के आदेश का लाभ विस्थापित होने वाले उन निवासियों को भी मिलेगा जिन्होंने याचिकाएं नहीं दाखिल की थी। गौरतलब है कि

राजधानी में प्रशासन ने अकबर नगर में हुए अवैध निर्माण पर वस्तीकरण की कार्रवाई की थी। जिसको लेकर यहाँ के निवासियों ने कोर्ट में याचिका दाखिल की थी। अकबर नगर प्रथम व द्वितीय में अवैध निर्माण के खिलाफ लखनऊ विकास प्राधिकरण द्वारा की जा रही कार्रवाई के विरुद्ध सर्वोच्च न्यायालय में दायर की गई याचिका में याचिकाकर्ता को कोई राहत नहीं मिली थी। साथ ही जिनके निर्माण पूर्व में ध्वस्त किये जा चुके हैं, उन्हें भी कोई राहत नहीं मिली थी।

सीएम योगी आदित्यनाथ ने सैफई में ५०० बेड

सुपरस्पेशलिटी हॉस्पिटल का उद्घाटन किया

लखनऊ। सीएम योगी आदित्यनाथ ने सैफई में ५०० बेड सुपरस्पेशलिटी हॉस्पिटल का

को बनवाने की वजह से पूरे भारत के छात्र यहां आ रहे हैं। उन्होंने कहा कि पहले इटावा के नाम से



उद्घाटन किया। इस मौके पर उन्होंने स्वर्गीय मुलायम सिंह यादव को सैफई में मेडिकल कॉलेज बनवाने के लिए याद किया। उन्होंने कहा कि उनके इस विश्वद्यालय

लोग डरते थे। अब यहां देश के युवा तैयार हो रहे हैं। उन्होंने कहा कि पिछली सरकार नारियल फोड़कर शुभारंभ तो कर देते थे, लेकिन बजट नहीं देते थे। मेडिकल

कॉलेज को टोकन मनी के नाम पर एक लाख रुपये दिए जाते थे। वहीं समाजवादी पार्टी अध्यक्ष अखिलेश यादव ने भारतीय जनता पार्टी पर इसको लेकर तंज कसा है। उन्होंने अपने सोशल मीडिया हैंडल एक्स पर लिखा— ये है सपा के काल में शुरू हुआ, सैफई का '५०० बेड सुपरस्पेशलिटी हॉस्पिटल' जो भाजपा के पिछले ७ सालों के नकारात्मक राज में पूरी तरह फिनिश होने, मशीनें लगाने, विभागों के बनने, डॉक्टरों के एंपाईटमेंट होने के इंतजार में आज भी है। अखिलेश यादव ने अपने सन्देश में कहा कि भारतीय जनता पार्टी दूसरों के काम को अपना नाम देती है और केवल फीता काटने की इन्हें जल्दी रहती है।

अंतिम संस्कार के लिए ले जाये गए मृतकों के शव

लखनऊ। राजधानी लखनऊ से लगे काकोरी कस्बे में मंगलवार को यहाँ के रहने वाले मुशीर के घर में शॉर्ट सर्किट की वजह से दो सिलेंडरों में विस्फोट हो गया। जिसमें पति-पत्नी और तीन बच्चियों समेत पांच लोगों की मौत हो गयी जबकि चार लोग गंभीर लोग से घायल हो गये। इस दुर्घटना में मृतकों के शव नमाज

के बाद अंतिम संस्कार के लिए ले जाये गए हैं। इस दौरान उनके जनाजे में हजारों की संख्या में लोग शामिल हुए। वहीं इस अग्निकांड में घायल लोगों का इलाज किंग जार्ज मेडिकल कॉलेज के प्लास्टिक सर्जरी डिपार्टमेंट में चल रहा है। घायल मरीजों का हाल जानने के लिए बुधवार को मंडलायुक्त रोशन जैकब और

जिलाधिकारी सूर्यपाल गंगवार केजीएमयू पहुंचे। इस दौरान उन्होंने घायलों से उनका हाल जाना और डॉक्टरों को उनके बेहतर इलाज के लिए निर्देश दिए। बता दें कि इस घटना का सीएम योगी ने की संज्ञान लिया है और इलाज में लापरवाही न बरतने के निर्देश भी उनकी तरफ से दिए गए हैं।

योद्धा के लिए सिद्धार्थ मल्होत्रा ने की कड़ी मेहनत

मुंबई। बॉलीवुड अभिनेता सिद्धार्थ मल्होत्रा ने अपनी आने वाली फिल्म योद्धा के लिए कड़ी मेहनत की है। सागर आम्ब्रे और पुष्कर ओझा के निर्देशन में बनी 'योद्धा' का निर्माण करण जौहर ने किया है। फिल्म 'योद्धा' में सिद्धार्थ मल्होत्रा, दिशा पाटनी और राशी खन्ना की अहम भूमिका है। योद्धा में सिद्धार्थ आर्मी जवान के रोल में हैं। फिल्म योद्धा में कई एक्शन दृश्य हैं। कोरियोग्राफर क्रेग मैक्रै ने चाकू की तकनीक और हाथ से हाथ का मुकाबला डिजाइन किया है। सिद्धार्थ मल्होत्रा की छह महीने की तैयारी में फिटनेस आहार भी शामिल था। पुष्कर ओझा ने कहा, हमने बेहतरीन विवरण के साथ स्टोरीबोर्ड किया। फिर, एक फाइट कोरियोग्राफर हमारे साथ बैठा और इसमें जोड़ा। जब सिद्धार्थ ने दृश्य

में प्रवेश किया, तो उन्होंने सबसे पहले एक मॉक सेट पर एक्शन किया। निर्देशक सागर आम्ब्रे का कहना है कि उन्होंने सिद्धार्थ



मल्होत्रा के किरदार अरुण को एक पारिवारिक व्यक्ति के रूप में गढ़ा है। अरुण एक सच्चे सैनिक हैं। उनकी एक बीमार मां, एक प्यारी पत्नी और एक पारिवारिक व्यक्ति है, लेकिन फिर भी, उनके लिए देश सबसे पहले है। जब उनकी देशभक्ति पर सवाल उठाया जाता है, तो उनमें कुछ बदलाव आते हैं। फिल्म योद्धा एक्शन फिल्म है

जिसे करण जौहर ने प्रोड्यूस किया है। फिल्म योद्धा इस साल १५ मार्च को रिलीज होगी। सिद्धार्थ मल्होत्रा ने इंस्टाग्राम पर अपनी आगामी फिल्म योद्धा का एक बीटीएस वीडियो शेयर किया है। एक्शन-थ्रिलर फिल्म की वीडियो में सिद्धार्थ स्टंट करते नजर आ रहे हैं। इसके साथ ही वह वीडियो में बताते नजर आ रहे हैं कि उन्होंने फिल्म के लिए खुद को कैसे तैयार किया। योद्धा के पर्दे के पीछे की वीडियो में मल्होत्रा ने बताया कि अपने कैरेक्टर में फिट होने के लिए मैंने अपना वजन कम किया है। उन्होंने वीडियो शेयर करते हुए सिद्धार्थ ने कैप्शन में लिखा, श्लाइट्स, कैमरा और...बिहाइंड द एक्शन। अरुण कात्याल और बाकी सब 'योद्धा' बनना।

'इंडियन आइडल 14' के विनर बने कानपुर के वैभव गुप्ता

मुंबई। कानपुर के वैभव गुप्ता सोनी एंटरटेनमेंट टेलीविजन के सिंगिंग रियलिटी शो 'इंडियन आइडल १४' के विजेता बन गये हैं। वैभव गुप्ता को सोनी एंटरटेनमेंट टेलीविजन की ओर से २५ लाख रुपये और एक कार भी मिली। प्रतियोगी शुभदीप दास चौधरी और पीयूष पंवार को क्रमशः फर्स्ट और सेकंड रनर-अप घोषित किया गया और उन्हें एक ट्रॉफी और ५ लाख रुपए का चेक दिया गया। अनन्या पाल को थर्ड रनर अप घोषित किया गया और उन्हें ३ लाख रुपए का चेक दिया गया। वैभव गुप्ता ने कहा, इंडियन आइडल १४ की ट्रॉफी जीतना सपने जैसा लगता है। इस प्रिय और प्रतिष्ठित शो की विरासत को आगे बढ़ाना एक बहुत बड़े सम्मान की बात है। यह यात्रा अनेक भावनाओं, चुनौतियों और यादगार पलों से भरी एक रोमांचक रोलरकोस्टर रही है।



समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक

केजीएमयू स्थित पोस्टमार्टम हाउस में शव बदलने पर परिजनों ने किया हंगामा

लखनऊ। राजधानी के केजीएमयू स्थित पोस्टमार्टम हाउस में शव बदलने का मामला सामने आया है। जिसके चलते परिजनों ने जमकर हंगामा किया है। इस मामले में केजीएमयू प्रशासन ने जवाब दिया है कि यह पुलिस और परिजनों के बीच का मामला है। दरअसल, केजीएमयू स्थित पोस्टमार्टम हाउस में एक महिला के शव का पोस्टमार्टम किया गया। जिसके बाद शव को परिजनों को सौंपने के बाद किसी अन्य व्यक्ति को दे दिया गया। जब इस बात की जानकारी परिजनों को हुई, तो उन्होंने जमकर हंगामा किया, साथ ही जो शव उनको दिया गया था उसको ले जाने से मना कर दिया है। पीड़ित परिजन रामलखन के मुताबिक केजीएमयू स्थित गांधी वार्ड में संध्या प्रजापति की इलाज के दौरान मृत्यु हो गई थी। जिसके बाद शव को पुलिस ने पोस्टमार्टम हाउस भेज दिया।

पोस्टमार्टम के बाद हमें दूसरे का शव दे दिया गया। जब इस बात की जानकारी की गई, तो पता चला कि शव बदल गया है और संध्या के शव को कोई और लेकर चला गया है। केजीएमयू के प्रवक्ता डॉ. सुधीर सिंह ने बताया कि केजीएमयू के पोस्टमार्टम हाउस में पुलिस बॉडी लेकर आती है। पोस्टमार्टम के बाद बॉडी पुलिस को सौंप दी जाती है। पुलिस ही परिजनों को शव की शिनाख्त कराती है। इस मामले में किसने लापरवाही की है। यह तो जांच का विषय है। इससे केजीएमयू प्रशासन का कोई लेना देना नहीं है।

अगली तेलुगु फिल्म में अभिनेता राम चरण के साथ नजर आएंगी जाह्वी कपूर

नई दिल्ली। अभिनेत्री जाह्वी कपूर फिल्म 'आरआरआर' के स्टार अभिनेता राम चरण के साथ अपनी अगली तेलुगु फिल्म में नजर आएंगी। फिल्म निर्माताओं ने बुधवार को यह जानकारी दी। रामचरण और कपूर की इस तेलुगु



फिल्म का नाम 'आरसी १६' है और इसका निर्देशन करेंगे बुच्ची बाबू सना। प्रोडक्शन हाउस 'मैत्री मूवी मेकर्स' ने जाह्वी कपूर के २७वें जन्मदिन के मौके पर इस फिल्म के बारे में जानकारी साझा की है। बैनर ने पोस्ट में कहा, "आरसी१६ का स्वागत। जाह्वी कपूर को जन्मदिन की शुभकामनाएं...।" जाह्वी कपूर फिल्म 'देवरा' से तेलुगु फिल्मों में शुरुआत करने जा रही हैं। इस फिल्म में वह जूनियर एनटीआर के साथ मुख्य भूमिका में नजर आएंगी, एनटीआर ने एसएस राजामौली की फिल्म 'आरआरआर' में भी अभिनय किया था। देवरा फिल्म का निर्देशन के. शिवा कर रहे हैं और यह अक्टूबर में रिलीज होगी। जाह्वी कपूर फिल्म 'रमिस्टर एंड मिसेज माही', 'उलझ' और 'सनी संस्कार की तुलसी कुमारी' में भी काम कर रही हैं।

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन भातखण्डे संगीत महाविद्यालय के पीछे, कैसरबाग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित। आर.एन.आई UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र लखनऊ होगा।